

شرح احادیث حروف سبعم

اور

تاریخ قراءات متواتره

(بمعم چند ضروری مباحث)

[www.KitaboSunnat.com](http://www.KitaboSunnat.com)

نائب

ڈاکٹر مفتی عبدالواحد

دارالافتاء - جامعہ مدنیہ - لاہور

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللَّهَ  
وَأَطِيعُوا الرَّسُولَ

مجلس التحقیق الاسلامی اربنہ

محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)

# شرح احادیث حروف سبعمہ

اور

## تاریخ قراءات متواترہ

(بمعمہ چند ضروری مباحث)

فالیف

ڈاکٹر مفتی عبدالواحد

دارالافتاء - جامعہ مدنیہ - لاہور

## عرض مولف

الحمد لله رب العالمين و الصلاة و السلام على رسوله الكريم  
 زمانہ طالب علمی میں قراءات عشرہ محترم استاذ حضرت مولانا قاری عبدالرحمن صاحب  
 ڈیروی مدظلہ سے پڑھیں۔ فن قراءات کو سیکھنے پر زیادہ توجہ رہی اور اس علم و فن کے بعض  
 ضروری مبادیات کی طرف توجہ نہیں ہوئی لہذا اس وقت تو وہ مبہم رہے لیکن ذہن میں ان  
 کے حل کی طلب رہی۔ کچھ عرصہ پیشتر ایک صاحب نے ہمارے دارالافتاء میں اسی فن سے  
 متعلق اپنے کچھ اشکالات لکھ کر بھیجے۔ ان کی تحریر پیش نظر کاوش کے لئے محرک بن گئی۔ اس  
 دوران اندازہ ہوا کہ بہت سے اصحاب فن ان مبادیات سے کماحقہ واقف نہیں۔ یہ مضمون  
 جامعہ مدنیہ کے رسالہ انوار مدینہ میں چند سال پہلے شائع ہو چکا ہے۔ طالبان فن کی سہولت  
 اور استفادہ کے لئے اس کو شائع کیا ہے۔ جن لوگوں نے اس کی اشاعت میں جانی و مالی ایثار کیا  
 ہے دعا ہے کہ اللہ تعالیٰ ان کو اس پر بہت بہت اجر عطا فرمائیں اور ہماری کوشش کو بھی محض  
 اپنے فضل سے ہمارے استاد کے حق میں قبول فرمائیں۔ آخر دعوانا ان الحمد لله رب  
 العالمين

عبدالواحد

دارالافتاء۔ جامعہ مدنیہ

ذی قعدہ ۱۴۲۱ھ

نوٹ: اصحاب فن اگر مضمون میں کوئی غلطی پائیں تو مطلع فرمائیں، ہم ان کے شکر گزار ہوں گے۔  
 یہ کتابچہ مفت حاصل کرنے کا پتہ

دارالافتاء۔ جامعہ مدنیہ

لاہور

توفیق سے ان لاہور کے حضرات چار روپے کے ڈاک ٹکٹ بھیج کر یہ کتابچہ بذریعہ ڈاک منگوا  
 سکتے ہیں۔

## شرح احادیث حروف سبعة

حروف سبعة سے متعلق حدیثوں کو اگر بنظر غائر دیکھا جائے تو وہ دو قسم کی ہیں۔ ایک وہ ہیں جن میں قرآن پاک کے حروف سبعة پر نازل کئے جانے کی تصریح ہے۔ دوسری وہ ہیں جن میں اس بات کا ذکر ہے کہ رسول اللہ صلی اللہ علیہ وسلم نے امت کی خاطر سات کے عدد تک رعایت کی درخواست فرمائی جو منظور ہوئی اور سات تک مرادفات میں پڑھنے کی اجازت حاصل ہوئی لیکن یہ مرادفات نازل نہیں ہوئے۔ نزول صرف اصل حرف و لفظ پر ہوا جو قریش کی لغت میں تھا۔

### پہلی قسم

وہ حدیثیں جن میں قرآن پاک کے سبعة احرف پر نازل ہونے کی تصریح ہے۔

1- حافظ ابو یعلیٰ اپنی مسند کبیر میں لکھتے ہیں۔

ان عثمان رضی اللہ عنہ قال یوما و هو علی المنبر اذکر اللہ رجلا  
سمع النبی صلی اللہ علیہ وسلم قال ان القرآن انزل علی سبعة احرف  
کلھا شاف کاف لما قام فقا مواحتی لم یحصوا فشهدوا ان رسول اللہ  
صلی اللہ علیہ وسلم قال انزل القرآن علی سبعة احرف کلھا شاف  
کاف فقال عثمان رضی اللہ عنہ وانا اشهد معہم

ایک دن حضرت عثمان رضی اللہ عنہ نے جبکہ وہ منبر پر تھے کہا میں اس شخص کو اللہ کا  
واسطہ دیتا ہوں جس نے نبی صلی اللہ علیہ وسلم کو یہ فرماتے سنا کہ قرآن سات حروف پر نازل  
کیا گیا اور وہ تمام حروف کافی و شافی ہیں کہ وہ کھڑا ہو جائے۔ تو بے شمار لوگ کھڑے ہو گئے اور  
ان سب نے گواہی دی کہ رسول اللہ صلی اللہ علیہ وسلم نے یہ ارشاد فرمایا تھا کہ قرآن سات

حروف پر نازل کیا گیا ہے اور وہ سب حروف کافی و شافی ہیں تو عثمان رضی اللہ عنہ نے فرمایا کہ میں بھی تمہارے ساتھ اس بات کی گواہی دیتا ہوں۔

2- بخاری اور مسلم کی روایت ہے (الفاظ بخاری کے ہیں)

ان عمر بن الخطاب رضی اللہ عنہ بقول سمعت هشام بن حکیم یقرأ سورة الفرقان فی حياة رسول الله صلى الله عليه وسلم فاستمعت لقراءته فاذا هو یقرء هو علی حروف كثيرة لم یقرء نبيها رسول الله صلى الله عليه وسلم فكذت اساوره فی الصلاة فانظرته حتى سلم ثم لبسته بردائه او بردائي فقلت من اراك هذه السورة فقال اقرء نبيها رسول الله صلى الله عليه وسلم فقلت له كذبت فوالله ان رسول الله صلى الله عليه وسلم اقراني هذه السورة التي سمعتك تقرأها فانطلقت اقوده الى رسول الله صلى الله عليه وسلم فقلت يا رسول الله اني سمعت هذا يقرأ بسورة الفرقان علی حروف لم تقرأ نبيها وانت اقرأتني سورة الفرقان. فقال رسول الله صلى الله عليه وسلم ارسله يا عمر. اقرأ يا هشام. فقرأ هذه القراءة التي سمعته يقرأها قال رسول الله صلى الله عليه وسلم هكذا انزلت. ثم قال رسول الله صلى الله عليه وسلم ان هذا القرآن انزل علی سبعة احرف فاقرأوا ما تيسر منه

حضرت عمر رضی اللہ عنہ کہتے ہیں کہ میں نے رسول اللہ صلی اللہ علیہ وسلم کی حیات میں ہشام بن حکیم (رضی اللہ عنہ) کو سورت فرقان پڑھتے سنا۔ میں نے جب ان کی قراءت کی طرف کان لگائے تو وہ ایسے بہت سے حروف پر پڑھ رہے تھے جو رسول اللہ صلی اللہ علیہ وسلم نے مجھے نہیں پڑھائے تھے۔ قریب تھا کہ میں نماز ہی میں ان پر جھپٹ پڑوں لیکن میں نے انتظار کیا یہاں تک کہ انہوں نے سلام پھیر لیا۔ پھر میں نے ان کو ان کی (یا فرمایا اپنی) چادر سے کھینچا اور پوچھا کہ تمہیں یہ سورت کس نے پڑھائی۔ انہوں نے جواب دیا کہ یہ سورت مجھے رسول اللہ صلی اللہ علیہ وسلم نے پڑھائی۔ میں نے ان سے کہا کہ تم غلط کہتے ہو۔ اللہ کی قسم یہ سورت جو میں نے تمہیں پڑھتے ہوئے سنی ہے مجھے رسول اللہ صلی اللہ علیہ وسلم نے پڑھائی۔

و سلم نے پڑھائی ہے۔ پھر میں ان کو کھینچتا ہوں اور رسول اللہ صلی اللہ علیہ وسلم کے پاس لے گیا اور کہا کہ یا رسول اللہ میں نے ان کو سورت فرقان ان حروف پر پڑھتے ہوئے سنا جو آپ نے مجھے نہیں پڑھائے حالانکہ آپ ہی نے مجھے سورہ فرقان پڑھائی ہے۔ رسول اللہ صلی اللہ علیہ وسلم نے فرمایا اے عمران کو چھوڑ دو۔ پھر فرمایا اے ہشام تم پڑھو تو انہوں نے وہی قراءت پڑھی جو میں نے ان کو پڑھتے ہوئے سنی تھی۔ رسول اللہ صلی اللہ علیہ وسلم نے فرمایا (یہ سورت) اسی طرح نازل کی گئی۔ پھر رسول اللہ صلی علیہ وسلم نے فرمایا یہ قرآن سات حروف پر نازل کیا گیا ہے تو جو چاہو پڑھو۔

3- امام احمد روایت کرتے ہیں۔

عن ابی قیس مولی عمرو بن العاص عن عمروان رجلا قرأ آية من القرآن فقال له عمر و انما هي كذا و كذا. فذكر ذلك للنبي صلى الله عليه وسلم فقال ان هذا القرآن انزل على سبعة احرف فای ذلك قرأتهم اصبتم فلا تماروا

حضرت عمرو رضی اللہ عنہ سے روایت ہے کہ ایک شخص نے قرآن کی ایک آیت پڑھی۔ اس شخص سے عمرو رضی اللہ عنہ نے کہا یہ آیت تو اس طرح ہے۔ پھر اس کا ذکر نبی صلی اللہ علیہ وسلم سے کیا تو آپ نے فرمایا یہ قرآن سات حروف پر نازل کیا گیا ہے جو حرف بھی ہو تم پڑھو وہ درست ہے۔ لہذا آپس میں جھگڑامت کرو۔

4- ابن جریر طبری نقل کرتے ہیں۔

عن ابی هريرة انه قال قال رسول الله صلى الله عليه وسلم ان هذا القرآن انزل على سبعة احرف فاقراءوا ولا حرج ولكن لا تاختموا ذكر رحمة بعذاب ولا ذكر عذاب برحمة

حضرت ابو ہریرہ رضی اللہ عنہ سے روایت ہے رسول اللہ صلی اللہ علیہ وسلم نے ارشاد فرمایا یہ قرآن سات حروف پر نازل کیا گیا۔ پس (جس حرف پر چاہو) بلا کسی حرج کے پڑھو، البتہ رحمت کے ذکر کو عذاب کے ساتھ اور عذاب کے ذکر کو رحمت کے ساتھ ختم نہ کرو۔

## دوسری قسم

وہ حدیثیں جن میں آسانی و تسہیل کی خاطر سات کے عدد کا ذکر ہے۔

1- بخاری اور مسلم میں ہے۔

عن ابن عباس رضی اللہ عنہما انه قال قال رسول اللہ صلی اللہ علیہ

ومسلم قرآنی جبریل علی حرف فراجعتہ فلم ازل استزیدہ و یزیدنی

حتى انتھی الی سبعة احرف

حضرت عبد اللہ بن عباسؓ سے روایت ہے۔ رسول اللہ صلی اللہ علیہ وسلم نے ارشاد فرمایا کہ مجھے جبریل نے ایک حرف پر قرآن پڑھایا تو میں نے ان سے مراجعت کی اور میں مزید طلب کرتا رہا اور وہ (قرآن کے حرفوں میں) اضافہ کرتے رہے یہاں تک کہ وہ سات حرفوں تک پہنچ گئے۔

2- امام احمد اپنی مسند میں حضرت ابو بکرہ رضی اللہ عنہ سے روایت کرتے ہیں۔

ان جبرئیل قال یا محمد اقرأ القرآن علی حرف. قال میکائیل استزده

حتى بلغ سبعة احرف قال کل شاف کاف مالم تخلط آية عذاب

برحمة اور رحمة بعذاب نحو قولك تعال واقبل و هلم و اذهب و اسرع

و عجل

کہ جبریل (علیہ السلام) نے کہا کہ اے محمد قرآن کو ایک حرف پر پڑھیے۔ میکائیل (علیہ السلام) نے (نبی صلی اللہ علیہ وسلم سے) کہا اس میں اضافہ کروائیے۔ یہاں تک کہ معاملہ سات حروف تک پہنچ گیا۔ جبریل علیہ السلام نے کہا ان میں سے ہر ایک شافی کافی ہے تا وقتیکہ آپ عذاب کی آیت رحمت سے یا رحمت کو عذاب سے مخلوط نہ کریں۔ یہ ایسا ہی ہو گا جیسے تعال کے معنی کو اقبل ہلم اذهب اسرع اور عجل کے الفاظ سے لیا کریں۔

3- صحیح مسلم میں ہے

عن ابی بن کعب قال کنت فی المسجد فدخل رجل یصلی فقرا

قراءة انکرتھا علیہ لم دخل آخر فقرا قراءة سوی قراءة صاحبه فلما

قضينا الصلاة دخلنا جميعا على رسول الله صلى الله عليه وسلم فقلت ان هذا قرأ قراءة انكرتها عليه و دخل آخر فقراً سوى قراءة صاحبه فامرهما رسول الله صلى الله عليه وسلم فقراً فحسن النبي صلى الله عليه وسلم شأنهما. فسقط في نفسي من التكذيب ولا اذكنت في الجاهلية فلما راي رسول الله صلى الله عليه وسلم ماقد غشيني ضرب في صدري ففضت عرقا وكانما انظر الى الله عزوجل فرقا فقال لي يا ابي ارسل الي ان اقرأ القرآن على حرف فرددت اليه ان هون على امتي فرد الي الثانية اقرأه على حرفين فرددت اليه ان هون على امتي فرد الي الثالثة اقرأه على سبعة احرف ولك بكل ردة رددتها مسألة تسالنيها فقلت اللهم اغفر لامتي اللهم اغفر لامتي و اخرت الثالثة ليوم يرغب الي الخلق كلهم حتى ابراهيم صلى الله عليه وسلم

حضرت ابی بن کعب رضی اللہ عنہ کہتے ہیں کہ میں مسجد میں تھا کہ ایک شخص داخل ہو کر نماز پڑھنے لگا۔ اس نے ایک ایسی قراءت پڑھی جو مجھے اجنبی معلوم ہوئی۔ پھر ایک دوسرا شخص آیا اس نے پہلے شخص کی قراءت سے مختلف ایک اور قراءت پڑھی۔ جب ہم نے نماز ختم کر لی تو ہم سب رسول اللہ صلی اللہ علیہ وسلم کی خدمت میں پہنچے میں نے عرض کیا کہ اس شخص نے ایک ایسی قراءت پڑھی ہے جو مجھے اجنبی معلوم ہوئی۔ پھر ایک دوسرا شخص آیا۔ اس نے پہلے کی قراءت کے سوا ایک دوسری قراءت پڑھی۔ اس پر آپ نے دونوں کو پڑھنے کا حکم دیا۔ ان دونوں نے قراءت کی تو حضور صلی اللہ علیہ وسلم نے دونوں کی تحسین فرمائی۔ اس پر میرے دل میں تکذیب کے ایسے دوسے آنے لگے کہ جاہلیت میں بھی ایسے خیالات نہیں آئے تھے۔ پس جب رسول اللہ صلی اللہ علیہ وسلم نے میری حالت دیکھی تو میرے سینے پر (اپنا ہاتھ) مارا جس سے میں پسینہ میں شرابور ہو گیا اور خوف کی حالت میں مجھے ایسا محسوس ہوا جیسے اللہ کو دیکھ رہا ہوں۔ پھر آپ نے فرمایا کہ اے ابی پروردگار نے میرے پاس پیغام بھیجا تھا کہ میں قرآن کو ایک حرف پر پڑھوں میں نے جواب میں درخواست کی کہ میری امت پر آسانی فرمائیے تو اللہ تعالیٰ نے مجھے دوبارہ پیغام بھیجا کہ میں قرآن دو حرفوں پر

پڑھوں۔ میں نے جواب میں درخواست کی کہ میری امت پر آسانی فرمائیے تو اللہ تعالیٰ نے تیسری بار پیغام بھیجا کہ میں اسے سات حرفوں پر پڑھوں۔  
4- صحیح مسلم میں ہے

عن ابی بن کعب ان النبی صلی اللہ علیہ وسلم کان عند اضاة بنی غفار قال فاتاه جبریل علیہ السلام فقال ان اللہ یا مرک ان تقرأ امتک القرآن علی حرف فقال اسأل اللہ معافاته و مغفرته و ان امتی لا تطیق ذلك . ثم اتاه الثانية فقال ان اللہ یا مرک ان تقرأ امتک القرآن علی حرفین فقال اسأل اللہ معافاته و مغفرته و ان امتی لا تطیق ذلك ثم جاءه الثالثة فقال ان اللہ یا مرک ان تقرأ امتک القرآن علی ثلاثة احرف فقال اسأل اللہ معافاته و مغفرته و ان امتی لا تطیق ذلك ثم جاءه الرابعة فقال ان اللہ یا مرک ان تقرأ امتک القرآن علی سبعة احرف فایما حرف قرء و اعلیہ فقد اصابوا .

ترجمہ: نبی صلی اللہ علیہ وسلم بنو غفار کے تالاب کے پاس تھے آپ کے پاس جبرئیل علیہ السلام آئے اور کہا کہ اللہ آپ کو حکم دیتے ہیں کہ آپ کی امت قرآن کو ایک حرف پر پڑھے۔ اس پر آپ نے فرمایا کہ میں اللہ سے عافیت اور مغفرت مانگتا ہوں۔ میری امت میں اس کی طاقت نہیں ہے۔ پھر جبرئیل علیہ السلام دوبارہ آپ کے پاس آئے اور کہا کہ اللہ آپ کو حکم دیتے ہیں کہ آپ کی امت قرآن کو دو حرفوں پر پڑھے۔ آپ نے فرمایا میں اللہ سے عافیت اور مغفرت مانگتا ہوں۔ میری امت میں اس کی طاقت نہیں ہے پھر تیسری بار آپ کے پاس آئے اور کہا کہ اللہ آپ کو حکم دیتے ہیں کہ آپ کی امت قرآن کو تین حرفوں پر پڑھے۔ آپ نے پھر فرمایا میں اللہ سے معافی اور مغفرت مانگتا ہوں میری امت میں اس کی طاقت نہیں ہے۔ پھر وہ چوتھی بار آپ کے پاس آئے اور کہا کہ اللہ آپ کو حکم دیتے ہیں کہ آپ کی امت قرآن کو سات حرفوں پر پڑھے۔ پس امت کے لوگ جس حرف پر پڑھیں گے ان کی قرأت درست ہوگی۔

5- ترمذی میں بھی ہے۔

عن ابی بن کعب قال لقی رسول اللہ صلی اللہ علیہ وسلم جبیریل عند  
احجار المروۃ قال فقال رسول اللہ صلی اللہ علیہ وسلم لجبریل انی  
بعثت الی امة امین فیہم الشیخ الفانی والعجوز الکبیرة والغلام. قال  
فمرہم فلیقرئوا القرآن علی سبعة احرف

حضرت ابی بن کعب رضی اللہ عنہ کی روایت ہے کہ مروہ کے پتھروں کے پاس رسول  
اللہ صلی اللہ علی وسلم کی ملاقات جبرئیل علیہ السلام سے ہوئی تو آپ صلی اللہ علیہ وسلم نے  
ان سے فرمایا مجھے ایک ان پڑھ امت کی طرف بھیجا گیا ہے جن میں بوڑھے بھی ہیں،  
بوڑھیاں بھی ہیں اور بچے بھی ہیں۔ حضرت جبرئیل نے کہا آپ ان کو حکم دیجئے کہ وہ قرآن  
کو سات حرفوں پر پڑھیں۔

6- اور حضرت حذیفہ رضی اللہ عنہ کے الفاظ میں یوں ہے۔

فقلت یا جبیریل انی ارسلت الی امة امیة فیہم الرجل والمرأة والغلام  
والجارية والشیخ الفانی الذی لم یقرأ کنا با قط قال ان القرآن انزل  
علی سبعة احرف

رسول اللہ صلی اللہ علیہ وسلم نے فرمایا میں نے جبرئیل سے کہا کہ میں ایک ان پڑھ  
امت کی طرف بھیجا گیا ہوں جس میں مرد عورتیں بچے پچیاں اور ایسے لب گور بوڑھے  
جنہوں نے کبھی کوئی کتاب نہیں پڑھی یہ سب ہی ہیں۔ تو جبرئیل علیہ السلام نے جواب میں  
کہا کہ قرآن سات حرفوں پر نازل کیا گیا ہے۔

☆

ان دو قسموں کی حدیثوں پر غور کیا جائے تو معلوم ہو گا کہ دونوں کے مضمون مختلف  
ہیں۔ پہلی قسم کی حدیثوں میں اختلاف قراءت کا ذکر تو ہے، لیکن رسول اللہ صلی اللہ علیہ  
وسلم نے اس بارے میں فقط یہ فرمایا کہ قرآن پاک سب سے احرف پر نازل کیا گیا ہے۔ جبکہ  
دوسری قسم کی احادیث میں یہ ذکر کیا گیا ہے کہ رسول اللہ صلی اللہ علیہ وسلم کی درخواست و  
مطالبہ پر یہ فرمایا گیا کہ آپ کی امت سات طریقوں سے پڑھے یا آپ اپنی امت کو سات  
طریقوں سے پڑھائیے۔ پھر وہ سات طریقے کیا ہیں؟ حضرت ابو بکر رضی اللہ عنہ کی حدیث

میں اس کی وضاحت ہے کہ وہ سات تک مرادفات ہیں۔ فرمایا جیسے تعالٰیٰ ، اقبل ہلم ، اذہب ، اسرع ، عجل ، ان دوسری قسم کی حدیثوں میں ان سات طریقوں کے منزل من اللہ ہونے کی تصریح نہیں ہے سوائے حضرت حذیفہ رضی اللہ عنہ کی روایت کے جس میں ہے کہ حضرت جبرئیل علیہ السلام نے نبی صلی اللہ علیہ وسلم کے یہ فرمانے پر کہ میری امت تو ای ہے اور اس میں ایسے لوگ ہیں جنہوں نے کبھی کبھی پڑھا ہی نہیں یہ کہا کہ ان القرآن انزل علی سبعة احرف لیکن اس واقعہ سے متعلق جب حضرت عبد اللہ بن عباس ، حضرت ابو بکرہ اور حضرت ابی بن کعب رضی اللہ عنہم کی روایتوں کو دیکھیں تو صاف معلوم ہوتا ہے کہ حضرت حذیفہ رضی اللہ عنہما والی روایت بالمعنی ہے اور کی روای کی جانب سے سات حروف یا سات طریقوں سے پڑھنے کی اجازت کو انزل القرآن علی سبعة احرف کے ساتھ تعبیر کیا گیا ہے یا پھر مجاز پر محمول ہے۔

عام طور سے علماء و قراء حضرات ان سب حدیثوں کا ایک ہی مضمون مانتے ہیں اس لئے ان کو ایک دوسرے پر محمول کرتے ہیں..... لیکن اس صورت میں حروف سبعہ کی جو بھی تفسیر کی جائے وہ ایسی نہیں کہ اس پر کوئی اعتراض و اشکال باقی نہ رہتا ہو مثلاً

### 1- جب دونوں طرح کی حدیثوں میں سبعہ احرف سے مراد سات لغات ہوں

ابن جریر طبری رحمۃ اللہ علیہ نے سبعہ احرف سے قبائل عرب کی سات لغات مراد لی ہیں اور وہ فرماتے ہیں کہ حضرت عثمان رضی اللہ عنہ کے دور تک قرآن ان ساتوں حروف پر پڑھا جاتا تھا، لیکن حضرت عثمان رضی اللہ عنہ کے زمانے میں جب اسلام دوردراز ممالک تک پھیلا تو ان حروف سبعہ کی حقیقت نہ جاننے کی وجہ سے لوگوں میں جھگڑے ہونے لگے۔ مختلف لوگ مختلف حروف پر قرآن کریم کی تلاوت کرتے اور ایک دوسرے کی تلاوت کو غلط ٹھہرانے لگے۔ اس فتنہ کے انسداد کے لئے حضرت عثمان رضی اللہ عنہ نے صحابہ کرام رضی اللہ عنہم کے مشورے سے پوری امت کے لئے صرف ایک حرف یعنی لغت قریش کے مطابق سات مصاحف مرتب فرما کر مختلف صوبوں میں بھیج دیئے اور باقی تمام مصاحف کو نذر آتش کر دیا تاکہ کوئی اختلاف پیدا نہ ہو سکے۔ لہذا اب صرف لغت قریش کا حرف باقی رہ

گیا ہے اور باقی چھ حروف محفوظ نہیں رہے اور قراءتوں کا جو اختلاف آج تک باقی چلا آتا ہے وہ اسی ایک حرف قریش کی ادائیگی کے مختلف طریقے ہیں۔

اس قول پر ایک اعتراض یہ ہے کہ حافظ ابن جریر طبری رحمۃ اللہ ایک طرف تو یہ فرماتے ہیں کہ ساتھوں حروف منزل من اللہ تھے اور دوسری طرف یہ فرماتے ہیں کہ حضرت عثمان رضی اللہ عنہ نے صحابہ رضی اللہ عنہم کے مشورے سے چھ حروف کی تلاوت کو ختم فرمادیا حالانکہ یہ باور کرنا مشکل ہے کہ حضرت عثمان رضی اللہ عنہ نے کسی دلیل کے بغیر ہی اللہ تعالیٰ کی جانب سے نازل شدہ چھ حروف کو یکسر ختم کر دیا ہو۔

دوسرا اعتراض یہ ہے کہ صحابہ رضی اللہ عنہم نے چھ حروف تو اختلاف کے ڈر سے ختم فرمادیے اور قراءتیں جوں کی توں باقی رکھیں۔ افتراق و اختلاف کا جو اندیشہ مختلف حروف کو باقی رکھنے میں تھا وہ قراءت کے اختلاف میں بھی تو ہے؟

## 2- جب دونوں قسم کی حدیثوں سے مراد سات مرادفات ہوں

امام طحاوی رحمۃ اللہ علیہ فرماتے ہیں کہ قرآن پاک صرف قریش کی لغت پر نازل ہوا تھا، لیکن چونکہ اہل عرب مختلف علاقوں اور مختلف قبائل سے تعلق رکھتے تھے اور ہر ایک کے لئے اس ایک لغت پر قرآن کریم کی تلاوت بہت دشوار تھی اس لئے ابتدائے اسلام میں یہ اجازت دے دی گئی تھی کہ وہ اپنی علاقائی زبان کے مطابق مرادف الفاظ کے ساتھ قرآن پاک کی تلاوت کر لیا کریں، چنانچہ جن لوگوں کے لئے قرآن پاک کے اصلی الفاظ سے تلاوت مشکل تھی ان کے لئے خود نبی صلی اللہ علیہ وسلم نے ایسے مرادفات متعین فرمادیے تھے جن سے وہ تلاوت کر سکیں۔ یہ مرادفات قریش اور غیر قریش دونوں کی لغات سے منتخب کئے گئے تھے۔

لیکن یہ اجازت صرف اسلام کے ابتدائی دور میں تھی۔ پھر جب رفتہ رفتہ اس قرآنی زبان کا دائرہ اثر بڑھتا گیا اہل عرب اس کے عادی ہو گئے تو نبی صلی اللہ علیہ وسلم نے وفات سے پہلے رمضان میں حضرت جبرئیل علیہ السلام سے قرآن کا آخری دور کیا جسے عرضہ اخیرہ کہا جاتا ہے۔ اس موقع پر مرادفات سے پڑھنے کی یہ اجازت ختم کر دی گئی اور صرف وہی

طریقہ باقی رہ گیا جس پر قرآن نازل ہوا تھا۔  
اس قول پر یہ الجھن ہے کہ قرآن پاک کی جو مختلف قراءتیں آج تک متواتر چلی آ رہی ہیں اس قول کے مطابق ان کی حیثیت واضح نہیں ہوتی۔

### 3- جب دونوں قسم کی حدیثوں سے مراد قراءات کے سات

#### قسم کے اختلافات ہوں

اس قول پر یہ اعتراض ہو سکتا ہے کہ قرآن پاک کو سات حروف پر اس لئے نازل کیا گیا تاکہ امت کے لئے تلاوت قرآن میں آسانی پیدا کی جائے۔ یہ بات لب و لہجہ سے تعلق رکھنے والے کلمات تکمیل و ترتیب مد و مالہ وغیرہ میں تو سمجھ میں آتی ہے۔ لیکن الفاظ کی تقدیم و تاخیر اور حذف و اثبات میں سمجھ نہیں آتی۔ مثلاً سورہ توبہ میں اعدلہم جنت تجری تحتہا الانہر اور تجری من تحتہا الانہر دو قراءتیں ہیں۔ یہاں صرف من کی ادائیگی میں کوئی دشواری ہے اور اگر ہے تو یہ اختلاف اسی جیسی تمام آیات میں ہونا چاہئے۔ صرف ایک مقام میں کیوں ہے؟ پھر حضرت ابو بکر رضی اللہ عنہ کی روایت میں جو مرادفات ذکر ہیں ان کی توجیہ بھی نہیں کی جاسکتی۔

غرض اوپر ذکر کی گئیں دو قسم کی حدیثوں کو ایک دوسرے پر محمول کرتے ہوئے سب سے احرف کی جو بھی تفسیر کی جائے وہ اعتراض اور الجھن سے خالی نہیں۔

### 4- ان دو قسم کی حدیثوں کو علیحدہ علیحدہ مضمون پر محمول کریں

البتہ اگر حدیثوں کی مذکورہ بالا دو قسموں کو علیحدہ علیحدہ مضمون پر محمول کیا جائے تو پھر انشاء اللہ کوئی اعتراض وارد نہ ہوگا۔ اس کی تفصیل یہ ہے کہ پہلی قسم کی حدیثیں جن میں یہ مضمون ہے کہ انزل القرآن علی سبعة احرف تو ان میں سبعة احرف سے مراد قراءات میں سات قسم کی اختلافات ہیں۔ قرآن پاک انہی اختلافات کے ساتھ اللہ تعالیٰ کی جانب سے نازل ہوا۔ یہ اب تک باقی ہیں اور ان کا نسخ نہیں ہوا۔

دوسری قسم کی حدیثوں میں مرادفات کا ذکر ہے۔ یہ مرادفات عرضہ اخیرہ میں

منسوخ کر دیئے گئے تھے۔ ان کے نسخ کے بارے میں:

1- امام طحاوی رحمۃ اللہ فرماتے ہیں:

”قرآن کریم کا نزول تو صرف قریش کی لغت پر ہوا تھا، لیکن چونکہ اہل عرب مختلف علاقوں اور مختلف قبائل سے تعلق رکھتے تھے اور ہر ایک کے لئے اس ایک لغت پر قرآن کریم کی تلاوت بہت دشوار تھی اس لئے ابتداء اسلام میں یہ اجازت دے دی گئی تھی کہ وہ اپنی علاقائی زبان کے مطابق مرادف الفاظ کے ساتھ قرآن کریم کی تلاوت کر لیا کریں، چنانچہ جن لوگوں کے لئے قرآن کریم کے اصلی الفاظ سے تلاوت مشکل تھی۔ ان کے لئے خود آنحضرت صلی اللہ علیہ وسلم نے ایسے مرادفات متعین فرمادیئے تھے جن سے وہ تلاوت کر سکیں۔ یہ مرادفات قریش اور غیر قریش دونوں کی لغات سے منتخب کئے گئے تھے اور یہ بالکل ایسے تھے جیسے تعال کی جگہ ہلم یا اقبل یا ادن پڑھ دیا جائے معنی سب کے ایک ہی رہتے ہیں، لیکن یہ اجازت صرف اسلام کے ابتدائی دور میں تھی، جبکہ تمام اہل عرب قرآنی زبان کے پوری طرح عادی نہیں ہوئے تھے۔ پھر رفتہ رفتہ اس قرآنی زبان کا دائرہ اثر بڑھتا گیا۔ اہل عرب اس کے عادی ہو گئے اور ان کے لئے اسی اصل لغت پر قرآن کی تلاوت آسان ہو گئی تو آنحضرت صلی اللہ علیہ وسلم نے وفات سے پہلے رمضان میں حضرت جبرئیل علیہ السلام سے قرآن کریم کا آخری دور کیا جس عرضہ اخیرہ کہا جاتا ہے۔ اس موقع پر یہ مرادفات سے پڑھنے کی اجازت ختم کر دی گئی اور صرف وہی طریقہ باقی رہ گیا جس پر قرآن نازل ہوا تھا۔“

(مشکل الآثار للطحاوی۔ بحوالہ علوم القرآن مولانا تقی عثمانی ص: 104)

2- محقق ابن جزری رحمۃ اللہ علیہ لکھتے ہیں۔

ولا شك ان القرآن نسخ منه و غير فيه في العرصة الاخرة فقد صح النص بذلك عن غير واحد من الصحابة وروينا باسناد صحيح عن زرين حبش قال قال لي ابن عباس اى القراءتين تقرأ قلت الاخرة قال النسي صلى الله عليه وسلم كان يعرض القرآن على جبرئيل عليه السلام في كل عام مرة قال فعرض عليه القرآن في العام الذي قبض فيه النبي صلى الله عليه وسلم مرتين فشهد عبدالله يعني ابن مسعود ما نسخ منه وما

بدل (النشر فی القراءات العشر ص 32 ج 1)

ترجمہ: ”اس میں کوئی شک نہیں کہ عرضہ اخیرہ کے موقع پر قرآن پاک میں نسخ اور تبدیلی ہوئی۔ اس کی تصریح متعدد صحابہ رضی اللہ عنہم سے منقول ہے۔ ہم تک صحیح سند کے ساتھ زر بن حبیش رحمۃ اللہ علیہ کا یہ قول پہنچا ہے کہ مجھ سے ابن عباس رضی اللہ عنہ نے پوچھا تم کو کونسی قراءت پڑھتے ہو۔ میں نے کہا آخری قراءت۔ زر بن حبیش رحمۃ اللہ علیہ کہتے ہیں کہ وجہ یہ تھی کہ نبی صلی اللہ علیہ وسلم ہر سال ایک مرتبہ حضرت جبرئیل علیہ السلام کو قرآن سنایا کرتے تھے اور جس سال آپ کی وفات ہوئی اس سال آپ صلی اللہ علیہ وسلم نے دوسرے مرتبہ حضرت جبرئیل علیہ السلام کو قرآن سنایا اس موقع پر جو کچھ منسوخ ہوا اور جو تبدیلی کی گئی حضرت عبد اللہ بن مسعود رضی اللہ عنہ اس کے شاہد تھے۔

ابن جزری رحمۃ اللہ علیہ نے اپنے اس قول میں اگرچہ مرادفات کے عرضہ اخیرہ میں منسوخ ہونے کی تصریح تو نہیں کی لیکن ابن جزری رحمۃ اللہ علیہ کا یہ قول مرادفات کے نسخ پر اس طرح سے دلیل ہے کہ انہوں نے عرضہ اخیرہ میں نسخ کے واقع ہونے کے تصریح کی ہے اور مرادفات ہی اس نسخ کا مصداق ہیں کیونکہ مرادفات کا وجود حدیث سے ثابت ہے اور ان کی بقاء بالا جماع ثابت نہیں اور کسی اور موقع پر ان کا منسوخ ہونا بھی ثابت نہیں ہے۔ لہذا قرین قیاس یہی ہے کہ عرضہ اخیرہ میں مرادفات ہی منسوخ ہوئے ہوں گے۔

بعض حضرات کا قول ہے کہ حضرت عثمان رضی اللہ عنہ کے دور میں لغت قریش کے علاوہ باقی لغات موقوف کر دی گئیں۔ یہ قول بلا دلیل ہے کیونکہ حضرت عثمان رضی اللہ عنہ نے جب مصاحف لکھنے کے لئے ایک جماعت تشکیل دی تو اس جماعت سے فرمایا:

اذا اختلفتم انتم وزید بن ثابت فی شی من القرآن فاکتبواہ بلسان قریش  
فانما نزل بلسانہم

”جب تمہارے اور زید بن ثابت کے درمیان قرآن کے کسی حصہ میں اختلاف ہو تو اسے قریش کی زبان پر لکھنا کیونکہ قرآن صرف ان کی زبان پر نازل ہوا ہے۔“

حضرت عثمان رضی اللہ عنہ کے اس ارشاد سے صاف معلوم ہوا کہ قرآن پاک کا نزول صرف لغت قریش پر ہوا۔ اگر اور لغات پر بھی ہوتا جیسا کہ بعض وہ حضرات کہتے ہیں جو سب سے

احرف سے سات لغات مراد لیتے ہیں تو حضرت عثمان رضی اللہ عنہ یوں حصر کے ساتھ نہ فرماتے کہ انما نزل بلسانہم (یعنی قرآن پاک محض قریش کی لغت پر نازل ہوا ہے)۔ بعض حضرات نے حضرت عثمان رضی اللہ عنہ کے باقی لغات کو منسوخ نہ کرنے کی یہ دلیل دی ہے کہ روایت حفص کو دیکھنے سے معلوم ہوتا ہے کہ اس میں لغت قریش کے سوا اور لغات بھی موجود ہیں۔

اس دلیل سے خیال ہو سکتا ہے کہ شاید قرآن کا نزول سات لغتوں پر ہوا ہو یا سات نہیں تو بہر حال متعدد لغتوں پر ہوا ہو۔ اس خیال کے صحیح نہ ہونے کی یہ وجوہات ہیں:

- 1- حضرت عثمان رضی اللہ عنہ کا مذکورہ بالا ارشاد اس خیال کے منافی ہے۔
- 2- کسی کلام میں چند ایک الفاظ کسی دوسری لغت کے آجانے سے یہ نہیں کہا جا سکتا کہ یہ کلام دو لغتوں میں وارد ہوا ہے بلکہ وہ ایک ہی لغت پر شمار ہوتا ہے۔ علاوہ ازیں یہ احتمال بھی ہو سکتا ہے کہ وہ الفاظ اگرچہ اصلاً دوسری لغت کے ہوں، لیکن اس لغت میں بھی ان کا استعمال ہونے لگا ہو بالکل غیر معروف نہ ہو۔

قرآن کو سب سے احرف (اقسام اختلاف) پر نازل کئے جانے کی حکمتیں

1- امت کے لئے خصوصاً اہل عرب کے لئے سہولت و آسانی

2- حکم کا بیان

قرآن پاک میں ہے وان كان رجلا يورث كلاله او امرأة وله اخ او اخت فللكل واحد منهما السدس اور حضرت سعد بن ابی وقاص رضی اللہ عنہ کی قراءت میں ہے۔ وله اخ او اخت من ام. اس قراءت میں من ام کے زائد ہونے سے ظاہر ہوا کہ مذکورہ حکم میں بھائی بہنوں سے ماں شریک بھائی بہن مراد ہیں۔

3- دو مختلف حکموں کو جمع کرنا۔

مثلاً قرآن پاک میں ہے فاعتز لو النساء في المحيض ولا تقربواهن حتى يطهرن . يطهرن ایک قراءت میں طاء کے سکون کے ساتھ ہے اور دوسری قراءت میں طا کی تشدید کے ساتھ ہے۔ مشدداً کا صیغہ عورتوں کے حیض سے طہارت میں مبالغہ کا معنی

دیتا ہے جس سے یہ بات حاصل ہوئی کہ حیض سے پاک ہونے کے بعد عورت جب غسل کر لے اس وقت اس سے قربت کی جائے۔

4- دو مختلف حالتوں میں دو مختلف شرعی حکموں پر دلالت

قرآن پاک میں ہے۔ فاغسلوا وجوهکم و ایدیکم الی المرافق و امسحوا برؤسکم و ارجلکم الی الکعبین اس آیت میں ارجلکم کی لام پر ایک قراءت میں نصب ہے، اور دوسری قراءت میں جر ہے۔

نصب کی صورت میں پاؤں دھونے کا حکم ہے جس وقت پاؤں ننگے ہوں اور جری صورت میں مسح کرنے کا حکم ہے۔ جبکہ پاؤں پر چڑے کے موزے پہنے ہوئے ہوں۔ نبی صلی اللہ علیہ وسلم نے ان دونوں حکموں کو اسی طرح بتایا ہے۔

5- جو مراد نہ ہو اس کے وہم کا دفعیہ

آیت ہے۔ یا ایہا اللدین آمنوا اذا نودی للصلاة من یوم الجمعة فاسعوا الی ذکر اللہ اور دوسری قراءت میں ہے فامضوا الی ذکر اللہ فاسعوا سے یہ وہم ہو سکتا تھا کہ تیز تیز چلنے کا حکم ہے حالانکہ وہ مراد نہیں ہے۔ اس وہم کا دفعیہ فامضوا کے لفظ سے ہو گیا۔ کیونکہ اس کے معنی میں تیزی اور سرعت شامل نہیں ہے۔

6- ایسے لفظ کا بیان جو بعض پر مبہم ہو۔

وتکون الجبال کالمنفوش اور ایک اور قراءت میں ہے کالصفوف المنفوش دوسری قراءت سے معلوم ہوا کہ عنین سے مراد صفوف (اون) ہے۔

7- ایسے عقیدے کی وضاحت جس میں بعض لوگ گمراہ ہوئے۔

جنت کے بارے میں آیت ہے و اذا رايت ثم رأیت نعیمًا و ملکًا کبیرًا ایک قراءت میں ملکا کی میم کا ضمہ اور لام کا سکون ہے جبکہ دوسری قراءت میں میم کا فتح اور لام کا کسرہ ہے۔ دوسری قراءت سے جنت میں مومنین کے لئے اللہ تعالیٰ کا دیدار ہونا ثابت ہوا جس کا بعض بدعتی فرقے انکار کرتے ہیں۔

تنبیہ

اس موضوع سے متعلق وہ روایات جن میں کوئی ایسی تصریح یا قرینہ موجود نہیں جس کی وجہ سے ان کے کسی ایک قسم میں داخل ہونے کا حتمی قول کیا جاسکے تو ایسی روایات بہر حال انہی دونوں قسموں میں سے کسی قسم میں داخل ہیں۔ مثلاً

حاکم اور ابن حبان روایت کرتے ہیں۔

عن ابن مسعود قال قرأني رسول الله صلى الله عليه وسلم سورة  
آل حم فرحت الى المسجد فقلت لرجل اقرأها. فاذا هو يقرأها  
حروفاً ما اقرأها فقال اقرأنيها رسول الله صلى الله عليه وسلم فانطلقنا  
الى رسول الله صلى الله عليه وسلم فاخبرنا ه فتغير وجهه وقال انما  
اهلك من قبلكم الاختلاف ثم اسرالى على شينا فقال على ان رسول الله  
صلى الله عليه وسلم يا مكرم ان يقرأ كل رجل منكم كما علم قال  
فانطلقنا و كل رجل يقرأ حروفاً لا يقرؤها صاحبه

حضرت عبداللہ بن مسعود رضی اللہ عنہ کہتے ہیں کہ رسول اللہ صلی اللہ علیہ وسلم نے مجھے حم والی ایک سورت سکھائی۔ پھر میں مسجد میں گیا اور میں نے ایک شخص کو وہی سورت پڑھنے کو کہا تو وہ اس کو ان حروف پر پڑھنے لگا جو میں نہیں پڑھتا تھا اور اس نے کہا کہ مجھے اس طرح رسول اللہ صلی اللہ علیہ وسلم نے پڑھایا ہے۔ ہم رسول اللہ صلی اللہ علیہ وسلم کے پاس گئے اور آپ کو یہ بات بتائی تو آپ کا چہرہ متغیر ہو گیا۔ اور آپ نے فرمایا تم سے پہلے لوگوں کو اختلاف نے ہلاک کیا۔ پھر آپ صلی اللہ علیہ وسلم نے حضرت علی سے کچھ سرگوشی کی تو علی رضی اللہ عنہ نے کہا کہ رسول اللہ صلی اللہ علیہ وسلم تم کو حکم دیتے ہیں کہ تم میں سے ہر شخص اسی طرح قرآن پڑھے جس طرح اس کو سکھایا گیا ہے۔ تو ہم چلے آئے اور ہم میں سے ہر شخص ان حروف پر پڑھتا تھا جن پر دوسرا نہیں پڑھتا تھا۔

# تاریخ قراءات متواترہ

اور چند ضروری مباحث

www.KitaboSunnat.com

کتابی صورت میں جمع قرآن

قرآن کا مدار ہمیشہ سے ضبط و حفظ پر رہا ہے مگر صحابہ کرام رضی اللہ عنہم کی ایک جماعت حضور نبی کریم صلی اللہ علیہ وسلم کے عہد میں حضور کے حکم اور ہدایت کے مطابق اس کو لکھتی رہتی تھی۔ اور چونکہ قرآن 23 سال کے عرصہ میں تدریجاً نازل ہوا تھا اس لئے قرآن کے نزول کے وقت ان میں سے جو لوگ حاضر ہوتے تھے وہ لکھ لیتے تھے۔ اس طرح حضور کی حیات مبارکہ میں قرآن لکھا جا چکا تھا مگر ایک جگہ جمع نہ تھا بلکہ کاتبین کے پاس ہی متفرق طور سے لکھا ہوا تھا یا بعض حضرات نے اپنے طور پر لکھ رکھا تھا۔ صحابہ کرام کا اصل اعتماد حضور کی تعلیم اور اپنے حفظ پر تھا اور ان میں سے بعض کو تمام اور بعض کو نصف، بعض کو چوتھائی اور بعض کو اس سے کم یا زیادہ یاد تھا اور ایسا کوئی نہ تھا جس کو چند سورتیں بھی یاد نہ ہوں۔

حضرت ابو بکر صدیق رضی اللہ عنہ کے دور خلافت میں 11ھ میں مسیئہ کذاب کے ساتھ یمامہ کی لڑائی ہوئی اس میں قرآن کے پانچ سو سے زیادہ قراء شہید ہو گئے۔ اس سے حضرت عمرؓ کو اندیشہ ہوا کہ کہیں صحابہ کرام رضی اللہ عنہم کی وفات سے قرآن معدوم نہ ہو جائے۔ انہوں نے حضرت ابو بکرؓ سے درخواست کی کہ قرآن کو ایک جگہ جمع کرائیں۔ حضرت ابو بکرؓ نے پہلے انکار کیا اور کہا کہ جو کام حضورؐ نے نہیں کیا میں اس کو کیسے کروں۔ مگر پھر حضرت عمر رضی اللہ عنہ کے متواتر توجہ دلانے سے آمادہ ہو گئے اور حضرت زیدؓ بن ثابت انصاری کو اس خدمت پر مامور کیا۔ حضرت زیدؓ (اس کو ایک بہت بڑی ذمہ داری کا کام سمجھتے

ہوئے) کہتے ہیں۔ ”اگر مجھے پہاڑ کے اٹھانے کا حکم دیا جاتا تو اس سے آسان ہوتا۔“ حضرت زیدؓ نے حافظ ہونے کے باوجود ایک ایک آیت صحابہ کرام رضی اللہ عنہم کی گواہی سے لکھی اور تمام قرآن کو جمع کر دیا، مگر وہ بھی متفرق صحیفے تھے جو پہلے حضرت ابو بکرؓ کے اور پھر حضرت عمرؓ کے پاس رہے اور آپ کی شہادت کے بعد ام المومنین حضرت حفصہ رضی اللہ تعالیٰ عنہا کے قبضہ میں آئے۔

**30** ہجری میں حضرت حذیفہؓ بن الیمان آرمینیا و آذربائیجان کی لڑائیوں میں شریک ہوئے تو انہوں نے دیکھا کہ مسلمان قرآن کی ترتیب وغیرہ کے بارہ میں اختلاف کرتے ہیں اور ہر شخص اپنی قراءت کو دوسرے کی قراءت سے بہتر کہتا ہے اس سے جناب موصوف کو بے حد رنج ہوا اور آپ نے مدینہ میں حاضر ہو کر حضرت عثمانؓ سے عرض کیا کہ ”اے امیر المومنین قرآن کے متعلق امت محمدیؐ کا تفرقہ مٹائیے اور اس سے قبل کہ ان میں یہود و نصاریٰ کے مانند اختلاف ہو ان کی دست گیری کیجئے۔“ حضرت عثمانؓ نے وہ صحیفے حضرت حفصہؓ سے منگا کر حضرت زیدؓ بن ثابت انصاری موصوف حضرت عبداللہؓ بن زبیر، حضرت عبدالرحمنؓ بن الحارث بن ہشامؓ اور حضرت سعیدؓ بن العاص قرظین کو ان کی نقلیں کرنے پر مقرر کیا اور حکم دیا کہ اگر کسی بات میں حضرت زیدؓ اور باقی حضرات کے درمیان اختلاف ہو تو اس کو لغت قریش میں لکھیں کیونکہ قرآن قریش کی زبان پر نازل ہوا ہے۔

جب صحابہ کرام رضی اللہ عنہم کے اجماع و اتفاق سے آٹھ 2 نقلیں تیار ہو گئیں تو حضرت عثمانؓ نے ایک ایک نسخہ، بصرہ، دمشق، کوفہ، یمن اور بحرین میں بھیج دیا اور ایک مدینہ منورہ میں اور ایک خاص اپنے لئے رکھ لیا۔ (اسی کا نام امام ہے اور اسی پر آپ کی شہادت کے وقت آپ کا خون گرا تھا۔) حقیق ابن جزری رحمۃ اللہ علیہ نے اپنے زمانہ میں اس کو قاہرہ 3 میں دیکھا تھا اس وقت تک اس پر خون کے نشانات تھے)۔ انہیں قرآنوں کو

1 بعض روایات میں حضرت سعیدؓ کے بدلے حضرت عبداللہ بن عمرؓ بن العاص اور حضرت عبداللہ بن عباس کے نام ہیں یہ دونوں حضرت زید کے شاگرد تھے اور اس وقت جوان تھے۔ ممکن ہے کہ ان کو بھی بعد میں شریک و مددگار بنایا گیا ہو۔

2 اکثر اہل نقل چار نسخے تھے اور علامہ دانی نے بھی اسی کی تائید کی ہے اور بعض نے سات بتائے ہیں۔

3 اب یہ مصحف قسطنطنیہ میں ہے۔

مصاحف عثمانیہ کہتے ہیں اور اس وقت کے صحابہ کا اس پر اجماع ہو گیا تھا کہ جو کچھ ان مصاحف میں نہیں ہے وہ قرآن نہیں ہے۔

محقق ابن جزری رحمۃ اللہ علیہ النثر میں فرماتے ہیں۔

فکتبت المصاحف علی اللفظ الذی استقر علیہ فی العرضة الاخيرة عن رسول اللہ صلی اللہ علیہ وسلم كما صرح به غیر واحد من ائمة السلف کمحمد بن سیرین و عبیدة السلمانی و عامر الشعبي. قال علی بن ابی طالب رضی اللہ عنہ لو ولیت فی المصاحف ما ولی عثمان لفعلت كما فعل ص ۸ ج ۱

مصاحف اس لفظ پر لکھے گئے جس پر عرضہ اخیرہ میں رسول اللہ صلی اللہ علیہ وسلم کو برقرار رکھا گیا تھا۔ (یعنی جو عرضہ اخیرہ میں منسوخ نہیں ہوئے تھے) بہت سے ائمہ سلف مثلاً محمد بن سیرین، عبیدہ سلمانی اور عامر شععی رحمہم اللہ نے اس کی تصریح کی ہے۔ حضرت علیؑ کہتے ہیں۔ ”مصاحف کے بارے میں جو کچھ عثمان نے کیا اگر مجھے موقع ملتا تو میں بھی وہی کرتا۔“

محقق ابن جزری رحمۃ اللہ علیہ النثر میں لکھتے ہیں۔

”ولا شك ان القرآن نسخ منه و غیر فیہ فی العرضة الاخيرة فقد صح النص بذلك عن غیر واحد من الصحابة وروينا باسناد صحيح عن زر بن حبیش قال قال لی ابن عباس ای القراء تین تقرأ قلت الاخيرة قال فان النبی صلی اللہ علیہ وسلم کان يعرض القرآن علی جبریل علیہ السلام فی کل عام مرة قال فعرض علیہ القرآن فی العام الذی قبض فیہ النبی صلی اللہ علیہ وسلم مرتین فشهد عبد اللہ یعنی ابن مسعود ما نسخ منه وما بدل فقراءة عبد اللہ الاخيرة

واذ قد ثبت ذلك فلا اشكال ان الصحابة كتبوا فی هذه المصاحف ماتحققوا انه قرآن وما علموه استقر فی العرضة الاخيرة وما تحققوا صحته عن النبی صلی اللہ علیہ وسلم مما لم ینسخ وان لم تكن داخله

فی العرضة الاخيرة ولذلك اختلفت المصاحف بعض اختلاف اذ لو كانت العرضة الاخيرة فقط لم تختلف المصاحف بزيادة نقص و غیر ذلك وترکوا ماسوی ذلك و لذلك لم یختلف علیهم النان حتی ان علی بن ابی طالب رضی الله عنه لما ولی الخلافة بعد ذلك لم ینکر حرفا ولا غیره مع انه هو الراوی ان رسول الله صلی الله علیه وسلم یا مرکم ان تقرؤا القرآن كما علمتم و هو القائل لو ولیت من المصاحف ما ولی عثمان لعلت كما فعل [www.KitaboSunnat.com](http://www.KitaboSunnat.com)

ثم ان الصحابة رضی الله عنهم لما كتبوا تلك المصاحف جردوها من النقط والشكل لیحتمله ما لم یكن فی العرضة الاخيرة مما صح عن النبی صلی الله علیه وسلم و انما اخلوا المصاحف من النقط والشكل لتكون دلالة النخط الواحد علی كلا اللفظین المنقولین المسموعین المتلوین شبيهة بدلالة اللفظ الواحد علی كلا المعنیین المعقولین المفهومین فان الصحابة رضوان الله علیهم تلقوا عن رسول الله صلی الله علیه وسلم ما امره الله تعالی بتلیغه الیهم من القرآن لفظه و معناه جمیعا ولم یكونوا لیسقطوا شیئا من القرآن الثابت عنه صلی الله علیه وسلم ولا یمنعوا من القراءة به (ص 32 ج 1 النشر)

ترجمہ: اس میں کوئی شک نہیں ہے کہ عرضہ اخیرہ میں قرآن میں نسخ اور تغیر ہوا۔ اس کی تصریح صحیح سند سے بہت سے صحابہ سے منقول ہے۔ صحیح سند سے ہے زر بن حبیش کہتے ہیں کہ عبد اللہ بن عباس نے مجھ سے پوچھا تم کون سی قراءت پڑھتے ہو تو میں نے جواب دیا کہ آفری والی پھر یہ وضاحت کی کہ نبی صلی اللہ علیہ وسلم جبریل علیہ السلام کو ہر سال میں ایک مرتبہ قرآن پاک سناتے تھے اور جس سال آپ صلی اللہ علیہ وسلم کا انتقال ہوا اس سال آپ نے حضرت جبریل کو دوبارہ قرآن سنایا تو اس وقت جو کچھ نسخ اور تبدیلی ہوئی حضرت عبد اللہ بن مسعود اس کے شاہد اور گواہ ہیں اور ان کی قراءت آخری قراءت ہے۔

جب یہ ثابت ہوا تو اس میں کچھ اشکال نہیں رہا کہ ان مصاحف میں صحابہ رضی اللہ عنہم نے صرف وہی کچھ لکھا جس کی ان کو تحقیق تھی کہ وہ قرآن ہے اور جو عرضہ اخیرہ کے وقت قائم رہا تھا اور نبی صلی اللہ علیہ وسلم سے جس کی صحت ثابت تھی اور منسوخ نہیں ہوا تھا اگرچہ نبی صلی اللہ علیہ وسلم نے عرضہ اخیرہ میں اس کو پڑھا نہیں تھا۔ اسی وجہ سے مصاحف میں بعض اختلاف نظر آتا ہے۔ کیونکہ اگر قرآن فقط وہی ہوتا جو نبی صلی اللہ علیہ وسلم نے عرضہ اخیرہ میں پڑھا تو مصاحف میں زیادت اور کمی کا اختلاف اور دیگر اختلاف نہ ہوتے اور صحابہ نے عرضہ اخیرہ میں جو کچھ پڑھا گیا تھا اس کے علاوہ کو ترک کر دیا ہوتا۔ اسی لئے صحابہ کے اس عمل پر کسی دو کا بھی اختلاف نہیں ہوا یہاں تک کہ حضرت علی رضی اللہ عنہ جو خود اس بات کے راوی ہیں کہ رسول اللہ صلی اللہ علیہ وسلم تم کو حکم دیتے ہیں کہ تم (میں سے ہر ایک) اس طرح قرآن پڑھو جیسے تم سکھائے گئے ہو جب انہوں نے خلافت کی ذمہ داری سنبھالی تو نہ کسی حرف کو غلط کہا اور نہ ہی اس میں کچھ تبدیلی کی اور فرمایا کہ ”مصاحف کے بارے میں جو کچھ عثمان نے کیا اگر مجھے موقع ملتا تو میں بھی وہی کرتا“ پھر صحابہ نے جب یہ مصاحف لکھے تو نقطہ و اعراب سے ان کو خالی رکھا تاکہ ان میں وہ قراءتیں بھی شامل ہو جائیں جو اگرچہ عرضہ اخیرہ میں پڑھی نہیں گئیں، لیکن نبی صلی اللہ علیہ وسلم سے صحت کے ساتھ ثابت ہیں۔ انہوں نے مصاحف کو جو نقطہ و اعراب سے خالی رکھا تو اس وجہ سے کہ ایک ہی خط کی دلالت دو معقول و مسومع اور متلو لفظوں پر ہو جائے جیسا کہ ایک لفظ (مشترک) کی دو معقول و مفہوم معانی پر دلالت ہوتی ہے۔ کیونکہ صحابہ رضی اللہ عنہم نے نبی صلی اللہ علیہ وسلم سے وہی کچھ سیکھا جس کو لفظ و معنی سمیت ان تک پہنچانے کا اللہ تعالیٰ نے رسول اللہ صلی اللہ علیہ وسلم کو حکم دیا تھا اور صحابہ ایسے نہیں تھے کہ نبی صلی اللہ علیہ وسلم سے ثابت قرآن میں سے کچھ ساقط کر دیتے اور اس طرح اس کی قراءت سے روکنے والے بن جاتے۔

یہاں ہم ایک اشکال کا دفعیہ کرتے ہیں۔

## اشکال

محقق ابن جزری رحمۃ اللہ نے عرضہ اخیرہ میں قرآن میں نسخ و تغیر ہونے کی تصریح کی ہے اور مولانا قلی عثمانی مدظلہ مقدمہ معارف القرآن میں لکھتے ہیں کہ

”اس موقعہ پر بہت سی قراءتیں منسوخ کر دی گئیں اور صرف وہ قراءتیں باقی رکھی گئیں جو آج تک تواتر کے ساتھ محفوظ چلی آتی ہیں۔“

نیز علوم القرآن میں فرماتے ہیں۔ ”اس سے صاف ظاہر ہے کہ عرضہ اخیرہ کے وقت بہت سی قراءتیں خود اللہ تعالیٰ کی جانب سے منسوخ قرار دے دی گئی تھی۔“

## جواب

ہم کہتے ہیں کہ مولانا کی بات سے معلوم ہوتا ہے کہ قراءات عشرہ جو آج تک تواتر کے ساتھ محفوظ چلی آتی ہیں ان کے علاوہ باقی قراءتیں عرضہ اخیرہ کے وقت منسوخ ہو گئی تھیں۔ یہ بات صحیح نہیں کیونکہ امام ابو محمد کئی فرماتے ہیں کہ ”کتابوں میں ان ستر صاحب اختیار ائمہ کی قراءات مذکورہ میں جو قراءت سب سے مقدم تھے“ اور محقق نے اپنے اس قول میں نہ تو یہ تصریح کی ہے کہ عرضہ اخیرہ میں مراد قراءات کا نسخ ہو اور نہ ہی اس کو صراحت سے ذکر کیا ہے کہ اور قسم کی قراءات منسوخ ہوئی تھیں۔ انہیں نے صرف نسخ اور تغیر کا ذکر کیا ہے اور جیسا کہ ہم حروف سب کے شرح میں وضاحت سے ذکر چکے ہیں اس نسخ و تغیر کا اصل مصداق صرف مراد قراءات ہیں۔ کسی اور قراءت کو منسوخ ماننا محتاج دلیل ہے۔ زر بن حبیش رحمۃ اللہ علیہ کا یہ قول کہ حضرت عبداللہ بن عباس رضی اللہ عنہ نے مجھ سے پوچھا کہ تم دو میں سے کوئی قراءت پڑھتے ہو اور میں نے کہا آخری اس کو مراد قراءت کے علاوہ بعض دیگر قراءات کے نسخ پر دلیل بتلاوا صحیح بھی نہیں ہے اور صحیح بھی نہیں۔

## صحابہ کرامؓ اور تابعین میں سے شیوخ قراءات

صحابہ کرامؓ سب کے سب قاری تھے پھر ان میں سے بعض حافظ اور بعض

1. آج کل قاری اسے کہتے ہیں جو سب سے پہلے قراءت جانتا ہو اور حافظ سے اس کا مرتبہ ارفع و اعلیٰ تصور ہوتا ہے۔  
صدر اہل میں ہر قرآن پڑھنے والے کو قاری کہتے تھے اور حافظ کا درجہ اس سے بہت بلند تھا۔

خصوصیت کے ساتھ معلم قراءات تھے۔ امام ابو عبیدہ قاسمؓ بن سلام ان معلمین قراءات کے متعلق کتاب القراءات میں کہتے ہیں ”مہاجرین میں سے حضرت ابو بکرؓ، حضرت عمرؓ، حضرت عثمانؓ، حضرت علیؓ، حضرت طلحہؓ، حضرت سعدؓ، حضرت ابن مسعودؓ، حضرت حذیفہؓ، حضرت ابو موسیٰؓ، حضرت سالمؓ، حضرت ابو ہریرہؓ، حضرت ابن عمرؓ، حضرت ابن عباسؓ، حضرت ابن زبیرؓ، حضرت عمرو بن العاصؓ، حضرت عبداللہ بن عمروؓ، حضرت معاویہؓ، حضرت عبداللہ بن السائبؓ، امہات المؤمنین حضرت عائشہؓ، حضرت حفصہؓ، حضرت ام سلمہ رضی اللہ عنہن اور انصار میں سے حضرت ابیؓ، حضرت معاذؓ، حضرت ابوالدرداءؓ، حضرت زیدؓ، حضرت ابو زیدؓ، حضرت مجمع بن جاریہؓ، حضرت انس بن مالکؓ سے وجوہ قراءات منقول ہیں،“ اسی گروہ میں سے حضرت عیاشؓ اور آپ کے فرزند ابوالحارث عبداللہ بن عیاش قرشیؓ، حضرت فضالہ بن عبید انصاریؓ اور حضرت واثلہ بن اسقع لیبیؓ ہیں۔

ان میں سے اکثر حضرات نے حضور نبی صلی اللہ علیہ وسلم سے براہ راست اور بعض نے دوسرے صحابہ کے واسطے سے قرآن پڑھا تھا اور تمام جماعت روزانہ حضورؐ کی زبان مبارک سے سنتی رہتی تھی۔ اس برگزیدہ جماعت نے ہر حرکت و اسکان اور حذف و اثبات کو حضورؐ سے ضبط کیا تھا اور جس طرح پڑھا تھا اسی طرح تابعین کو پڑھادیا۔

صحابہ کرام رضی اللہ عنہم کے بعد قرآن پڑھانے والے تابعین عظام ہیں جو اسلامی دنیا کے ہر گوشہ میں موجود تھے۔ ان میں سے پانچوں اسلامی مرکزوں میں حسب ذیل حضرات خصوصیت کے ساتھ قراءات کے معلم تھے۔

مدینہ طیبہ میں حضرت امام زین العابدینؓ، سید التابعین حضرت سعید بن المسیبؓ، حضرت عروہ بن زبیرؓ، حضرت سالم بن عبداللہؓ، حضرت عمر بن عبدالعزیزؓ، حضرت سلیمان بن یسار و حضرت عطاء بن یسارؓ حضرت معاذ بن الحارث معروف بمعاذ قاری، حضرت امام محمد باقرؓ، حضرت عبدالرحمن بن ہرمل الاعرجؓ، حضرت محمد بن شہاب الزہریؓ، حضرت مسلم بن جندب ہذلی قاضی، حضرت زید بن اسلم، حضرت یزید بن رومان، حضرت صالح بن خوات، حضرت عکرمہ بربری مولیٰ حضرت ابن عباسؓ، حضرت امام جعفر صادقؓ وغیرہ۔

مکہ معظمہ میں حضرت عبید بن عمیر، حضرت عطاء ابن ابی رباح، حضرت طاؤسؓ،

حضرت مجاہد بن جبر، حضرت عکرمہ بن خالد، حضرت ابن ابی ملیکہ، حضرت درباس، مولیٰ حضرت ابن عباس وغیرہ

کوفہ میں حضرت علقمہ بن قیس، حضرت اسود بن یزید، حضرت عبیدہ بن عمرو، حضرت عمرو بن شریح، حضرت مسروق بن اجدع، حضرت عاصم بن ضمرہ سلوی، حضرت زید بن وہب، حضرت حارث بن قیس، حضرت حارث بن عبداللہ الاعمور ہمدانی، حضرت ربیع بن حکیم، حضرت عمرو بن میمون، حضرت ابو عبد الرحمن سلمی، حضرت زبیر بن حبیش، حضرت سعد ابن الیاس، حضرت عبید بن نفیلہ، حضرت ابو زرعہ بن عمرو بن جریر حضرت سعید جبیر والہبی، حضرت ابراہیم بن یزید بن قیس، حضرت عامر شعمی حضرت حران بن اعین، حضرت ابواسحاق سمیع، حضرت طلحہ بن مصرف، حضرت عبد الرحمن بن ابی لیلیٰ، حضرت محمد بن عبد الرحمن بن ابی لیلیٰ قاضی، حضرت منصور بن معتمر بن مقسم ضمی ضریر حضرت زائدہ بن قدامہ حضرت منہال بن عمرو اسدی وغیرہ

بصرہ میں حضرت عامر بن عبد اقیس، حضرت ابو العالیہ، حضرت ابو الراجاء، حضرت نصر ابن عاصم، حضرت قتادہ، حضرت ابو الاسود دولی، حضرت عطان بن عبداللہ رقاشی وغیرہ۔

دمشق میں حضرت مغیرہ بن ابی شہاب اور حضرت خلید بن سعد وغیرہ۔

ان میں سے بعض نے حضرات صحابہ کرام سے براہ راست اور بعض نے تابعین کے واسطے سے قرآن پڑھا تھا اور ہر حرف کو ضبط کیا تھا پھر بعض نے اپنا تمام وقت اور بعض نے اکثر اور بعض نے ایک حصہ خدمت قرآن کے لئے وقف کر رکھا تھا۔

### صاحب اختیار ائمہ قراءات

انہیں تابعین اور تبع تابعین میں سے وہ حضرات ہیں جنہوں نے سب کچھ چھوڑ کر کے اپنے آپ کو خدمت قرآن کے لئے وقف کر دیا۔ حصول قراءات اور ان کے ضبط و حفظ میں انتہائی جدوجہد کی حتیٰ کہ مقتدائے روزگار ائمہ بن گئے۔ ان میں سے بعض نے کئی کئی صحابہ کرام سے اور بعض نے صحابہ کرام اور تابعین سے اور بعض نے صرف تابعین سے اور بعض

نے تابعین اور سبع تابعین سے قرآن پڑھا۔ ان ائمہ میں سے ہر ایک نے اپنے اساتذہ کی تعلیم کردہ وجوہ قراءات میں سے عربیت میں اقویٰ اور موافق رسم وجوہ سے اپنے لئے جدا جدا قراءات اختیار کر لیں اور عمر بھر انہی کو پڑھتے پڑھاتے رہے۔ تمام مفسرین و محدثین اور جملہ فقہاء و مجتہدین ان کی اختیار کردہ قراءتوں کو بلا عذر قبول کرتے تھے اور مذکورہ بالا اسلامی مرکزوں میں سے کوئی شخص ان کے ایک حرف کا بھی انکار نہیں کرتا تھا۔ بلکہ دوسری صدی سے دنیائے اسلام میں وہی پڑھی اور پڑھائی جانے لگیں۔ اسلامی ممالک کے بچہ ترین علاقوں سے اور ہر شہر و قصبہ سے طلباء سفر کر کے ان سے پڑھنے آتے تھے اور ان قراءتوں کو ان کے نام سے منسوب کرتے تھے جو آج تک انہی کے نام سے معنون چلی آتی ہیں۔ ان صاحب اختیار حضرات میں سے.....

مدینہ منورہ میں امام ابو جعفر یزید بن القعقاع قاری، امام شہید بن الصلاح قاضی اور ان کے بعد امام نافع بن عبدالرحمن تھے۔

مکہ معظمہ میں امام عبداللہ بن کثیر، امام حمید بن قیس الاعرج امام محمد بن عبدالرحمن بن محییون سمی۔ کوفہ میں امام یحییٰ بن وثاب اسدی، امام عالم بن ابی النجود، امام سلیمان بن مہران الاعمش، ان کے بعد امام حمزہ بن حبیب الثریات، پھر امام ابوالحسن علی الکسائی پھر امام خلف بن ہشام المرار تھے۔

بصرہ میں امام عبداللہ بن ابی اسحاق حضری، امام عیسیٰ بن عمرو ہمدانی ضریر، امام ابو عمرو بن العلاء ان کے بعد امام عاصم بن حجاج جدیری، پھر امام یعقوب بن اسحاق حضری تھے۔ اور دمشق میں امام عبداللہ بن عامر، امام عطیہ بن قیس کلابی، امام اسمعیل بن عبداللہ بن مہاجر ان کے بعد امام یحییٰ بن حارث ذماری، پھر امام شریح بن زید حضری مشہور صاحب اختیار ائمہ تھے۔

اختیار قراءات کا یہ سلسلہ بے حد وسیع تھا جو صدیوں جاری رہا اور خدا ہی بہتر جانتا ہے کہ کتنے صاحب اختیار ائمہ پیدا ہوئے۔ امام ابو محمد مکی کہتے ہیں۔ ”کتابوں میں ان ستر صاحب اختیار ائمہ کی قراءات مذکور ہیں جو قراءت سبعہ سے مقدم تھے۔“ اس سے قیاس کریں کہ ان کے ہم مرتبہ اور ان سے کم اور کمتر کتنے ائمہ ہوں گے۔

ائمہ کے علاوہ اور رواہان گنت تھے اور پھر ان میں سے ہر ایک کی جانشین ایک قوم بنی جن کی تعداد خدا نے تعالیٰ کے سوا کوئی نہیں جانتا اور نہ کسی مصنف کی یہ طاقت ہے کہ ان کا پورا شمار کر سکے۔

صاحب اختیار ائمہ قرأت سہ کے صرف دو دو شاگرد جو زیادہ معروف ہوئے ذکر کئے جاتے ہیں۔ یہ راوی کہلاتے ہیں اور پھر راویوں سے مثلاً علامہ دانی صاحب تیسر رحمة اللہ علیہ تک جن واسطوں سے قرأت پہنچیں ان کو طرق کہتے ہیں۔

قاری	راوی	طرق
1- نافع مدنی	1- قاتون	1- ابو کثیر، 2- ابو حسان، 3- ابن بویان، 4- ایراجیم بن عمر مرقی، 5- عبد الباقی، 6- ابوالفتح
	2- ویرش	1- ازرق، 2- نحاس، 3- تجلیبی، 4- ابوالقاسم خاقانی
2- ابن کثیر کی	1- یزی	1- ابوربیعہ، 2- نقاش، 3- ابوالقاسم فارسی،
	2- قنبل	1- ابن مجاہد، 2- ابوالاحمد سامری، 3- ابوالفتح
3- ابو عمرو دیمری	1- دوری	1- ابن عبدوس، 2- ابن مجاہد، 3- عبد الوہاب، 4- ابوالقاسم فارسی،
	2- سوی	1- ابن جریر، 2- ابوالاحمد سامری، 3- ابوالفتح
4- ابو عامر شامی	1- ہشام	1- اکلونی، 2- ابن عبدان
	2- ابن ذکوان	1- انخس، 2- نقاش، 3- ابوالقاسم فارسی
5- عاصم کوفی	1- ابو بکر	1- یحییٰ، 2- صریفی، 3- الاصم، 4- ایراجیم بن عبد الرحمن، 5- عبد الباقی، 6- ابوالفتح،
	2- حفص	1- عبید، 2- شانی، 3- ہاشمی، 4- ابوالحسن
6- حمزہ	1- خلف	1- اوریس حداد، 2- ابن بویان، 3- حرکی، 4- ابوالحسن

1- جوہری، 2- ابن شہوز، 3- ابو احمد ساسری، 4- ابوالفتح	2- خلا	
1- کسائی صغیر، 2- بطی، 3- زید بن علی، 4- عبد الباقی، 5- ابوالفتح	1- ابوالحارث	7- کسائی
1- ابوالفضل، 2- ابن جلد، 3- عبد الباقی، 4- ابوالفتح	2- دوری	

### سلسلہ اختیار کی وجہ

کلمات قرآنی کی دو قسمیں ہیں۔ ایک متفق علیہ جن کو تمام صحابہ کرامؓ نے ایک طرح پڑھا ہے۔ ان میں کوئی اختلاف نہیں تھا دوسری مختلف فیہ جن کو صحابہ کرامؓ نے لغوی اختلاف یا نحوی وجوہ کی بناء پر مختلف طرح پڑھا ہے۔

دونوں قسم کے الفاظ منزل من اللہ اور حضور نبی صلی اللہ علیہ وسلم کے تعلیم کردہ ہیں۔ مثلاً ایک صحابیؓ نے صلہ، اظہار، تسہیل اور فتح کے ساتھ پڑھنا سیکھا۔ دوسرے نے بغیر صلہ، اظہار، تسہیل اور فتح کے ساتھ سیکھا۔ تیسرے نے بغیر صلہ، ادغام، تسہیل اور امالہ کے ساتھ پڑھنا سیکھا۔ اس طرح اور بہت سے شکلیں ہو سکتی ہیں۔

مثلاً ان چار اختلافی وجوہ میں کل سولہ شکلیں بنتی ہیں جو یہ ہیں۔

1-	صلہ	اظہار	تسہیل	فتح
2-	"	ادغام	"	"
3-	"	اظہار	تحقیق	"
4-	"	ادغام	"	"
5-	"	اظہار	تسہیل	امالہ
6-	"	"	تحقیق	"
7-	"	ادغام	تسہیل	"
8-	"	"	تحقیق	"
9-	ترک صلہ	اظہار	تسہیل	فتح

10-	ادغام	تحقیق	ادغام
11-	اظہار	تحقیق	اظہار
12-	ادغام	ادغام	ادغام
13-	اظہار	تسہیل	اظہار
14-	اظہار	تحقیق	اظہار
15-	ادغام	تسہیل	ادغام
16-	اظہار	تحقیق	اظہار

ان چار قسم کے اختلافات میں اتنی بہت سی شکلیں بن گئیں۔ ان کے ساتھ جب ہم دیگر اختلافات کو بھی ملائیں۔ خواہ وہ اصول کے ہوں جیسے مد و قصر اور تفخیم اور ترقیح اور یاءات اضافت کا اختلاف حرکت و اسکان یا حذف و اثبات وغیرہ یا وہ فرش کے ہوں جیسے حذف و اثبات یا افراد و جمع یا معروف و مجہول وغیرہ تو پھر اور بہت سی شکلیں بن سکتی ہیں۔ چونکہ ان اختلافات کی کوئی ترتیب بعینہ واجب نہ تھی لہذا تابعین و تبع تابعین نے اپنے اساتذہ کی قراءات سے شرائط کی پابندی کرتے ہوئے نئی ترتیب سے قراءات اختیار کر لیں۔ یعنی ممکنہ شکلوں میں سے دوسری شکلیں اختیار کر لیں۔ اسی وجہ سے صدر اول کی قراءات کا کوئی شمار نہیں بتایا۔ محقق کہتے ہیں۔ ”امام ابو عبیدہ، قاضی اسمعیل اور امام ابو جعفر ابن جریر طبری نے اپنی کتابوں میں قراء سبعہ سے مقدم وہ پندرہ قراءات بیان کی ہیں جو صحابہ کرام کے عہد میں پڑھی جاتی تھیں اور جن سے وہ نماز پڑھتے تھے۔“

### قراءت، روایت اور طریقہ کا فرق

اگر کسی قراءت کے تمام راوی اس پر متفق ہیں تو یہ قراءت کہلاتی ہے اور اگر کسی قراءت کے رواۃ میں اختلاف ہے مگر روایت کے طرق متحد ہیں تو یہ روایت کہلاتی ہے اور اگر راوی کے شاگردوں میں اختلاف ہے خواہ کسی طبقہ میں ہو تو یہ طریقہ کہلاتا ہے۔ مثلاً امام عاصم سے جب ان کے تمام شاگرد یعنی راوی مثلاً حفص اور شعبہ ان کی کسی

اختیار کردہ قراءت پر متفق ہوں تو وہ قراءت کہلاتی ہے۔ اور اگر ان کی کسی اور اختیار کردہ قراءت کو نقل کرنے میں ان کے شاگردوں کا اختلاف ہو مثلاً حفص اس کو روایت کرتے ہوں شعبہ نہ کرتے ہوں تو یہ امام عاصم سے حفص کی روایت کہلائے گی۔ اسی طرح شعبہ امام عاصم کی کسی اختیار کردہ قراءت کو نقل کرتے ہوں جس کو حفص نقل نہ کرتے ہوں تو وہ امام عاصم سے شعبہ کی روایت کہلائے گی۔

پھر مثلاً حفص کی روایت بھی اس وقت کہلائے گی جب حفص کے تمام شاگرد اس کو نقل کرنے میں متفق ہوں۔ اگر ان کے شاگرد ان سے کوئی اور قراءت نقل کرنے میں مختلف ہوں جیسے عبید ایک طرح سے پڑھتے ہوں اور دیگر شاگرد دوسرے طریقے سے پڑھتے ہوں تو ان میں سے ہر ایک کے نقل کردہ کو طریقہ کہتے ہیں۔

غرض یہ کہ قراءت ہو یا روایت یا طریقہ وہ سب درحقیقت امام عاصم سے ہی منقول ہوں گے لیکن جس قراءت میں نیچے تک اتفاق ہو اس کو تو امام عاصم کی قراءت کہتے ہیں اور جس میں حفص و شعبہ کا اختلاف ہو لیکن پھر ان کے شاگرد سب متفق ہوں تو اس کو حفص یا شعبہ کی روایت کہتے ہیں اور جس قراءت میں ان کے شاگردوں کا بھی باہم اختلاف ہو تو اس کو مثلاً طریقہ عبید کہتے ہیں۔

### خلاصہ کلام

یہ ہے کہ حضرات صحابہ کرام جن جن وجوہ پر قرآن پڑھتے تھے وہ سب صحیح اور منزل من اللہ تھیں یعنی ہر صحابی کو جو حرف حضور نبی صلی اللہ علیہ وسلم نے پڑھایا تھا۔ وہ ان کے لئے کسی کی تائید و تصدیق اور کسی گواہ کے بغیر بھی حجت تھا۔ پھر جب صحابہ کرام نے مصاحف عثمانیہ پر اجماع کر لیا تو امت کے لئے ان کا اتباع ضروری ہو گیا۔

حضرات تابعین نے صحابہ کرام سے قرآن پڑھا اور مصاحف عثمانیہ کے مطابق تابعین و تبع تابعین کو پڑھایا۔ ان دونوں جماعتوں کے متعدد حضرات نے کئی کئی شیوخ سے قرآن پڑھا اور مشہور وجوہ کا انتخاب کر کے اپنے لئے جدا جدا قراءات اختیار کر لیں اور رسم الخط کا اتباع کرتے ہوئے اپنے اختیار میں آحاد اور غیر مشہور سے اجتناب کیا کیونکہ ان کے

بعض واسطوں کے غیر ثقہ یا غیر عادل ہونے کی وجہ سے ان کے حق میں شد و ذو ضعف پیدا ہو گیا تھا اور نیز انہوں نے عربیت میں اقوی وجہ کا لحاظ رکھا۔

## ضابطہ قراءات

ائمہ کے تلامذہ اور پھر ان کے تلامذہ میں سے بعض ضبط و اتقان روایت و درایت وغیرہ میں کامل امام اور حجت تھے اور بعض میں کسی وصف کی کمی تھی جس سے کچھ اختلاف کا اندیشہ ہونے لگا اس وقت محقق علمائے امت اور مجتہدین ملت کتاب اللہ کی خدمت کے لئے کھڑے

یعنی نحوی وجوہ میں سے کسی وجہ سے موافق ہو خواہ وہ صحیح ہو یا صحیح۔ یہ مراد نہیں کہ نحاۃ میں سے کوئی اس کے خلاف نہ ہو۔ کیونکہ نحاۃ نے بعض قراءات کا انکار کیا ہے مگر ائمہ قراءۃ ان کے انکار کی ایک ذرہ کے برابر پرواہ نہیں کرتے، چنانچہ باریک بینی میں، بِسْمِ الْمَكْرَسِيْنِ وَغَيْرِهِ كَالسَّكَنِ - هَلْ تَرْتَضُونَ . اِذْ تَلْقَوْنَ وَغَيْرِهِ (بِقِرَاءَةِ بِيْنَ) مَشْهُورٌ وَمَضَانٌ عَفْوٌ وَآمُرٌ وَغَيْرِهِ (بِقِرَاءَةِ سُوِّيٍّ) لَمَّا اسْتَطَاعُوا (بِقِرَاءَةِ حَزْرَةٍ) بَعْضًا لَا يَهْدِي كَاجْتِمَاعِ سَاكِنِيْنَ كُنْ فَيَكُوْنُ كَ النَّسْبِ وَالْاَزْحَامِ كَ هَضْبٍ عَنْ سَائِلِيْهَا كَالْمَرْجُوْنِ الْاِيْمَانِ كَ وَصَلٍ اَوْ بَعْضٍ دَمِيْرٍ كَالْبَعْضِ نَحْوِيْ اِنْكَارِ كَرْتِ هِيَ عَلَامَةُ دَالِيْ بَارِنِ كُنْ كَالسَّكَنِ بِسَبُوْبِ كَالْمُرَاضِ نَقْلِ كَرَكِ جَامِعِ الْبَيَانِ مِيْنِ كَيْتِيْ هِيَ - "اِسْكَانٌ تَقْلِيْدٌ اَوْ اِدَاةٌ كَثْرٌ كَاذِبٌ اَوْ مِيْرٌ زُرْدٌ كَيْتِيْ مَخْتَارٌ هِيَ - مِيْنِ اِسِيْ كَوِيْتِيْ هِيَ - " پھر ائمہ کے اقوال نقل کر کے کہتے ہیں۔ "ائمہ قراءۃ قرآن کے کسی حرف میں اس پر عمل نہیں کرتے جو لغت میں زیادہ مشہور اور عربیت میں اقصیٰ ہو بلکہ اس پر عمل کرتے ہیں جو اثرًا اثبت اور نقلًا و روایًا صحیح ہو اور جب اس طرح کوئی حرف ثابت ہو جائے تو اس کو نہ عربیت کا تیس رو کر سکتا ہے اور نہ لغت کی شہرت کیونکہ قرأت سنت متبعہ ہے جس کا قبول کرنا واجب اور اس پر لازم ہے۔"

2 مثلاً قالوا اتخذ الله (بقر) مصحف شام میں بلاواؤ۔ تجری من تحتها (توبہ) مصحف مکہ میں بزیاۃ من، خیر امنہما (کہف) مصاحف حجاز و شام میں بزیاۃ مہم تشبیہ اور فان الله الغنی (حدید) مصحف مدینہ اور شام میں بغیر ہوا مر سوم تھا۔

3 احتمالی موافقت سے ہمارے ائمہ کی مراد یہ ہے کہ بعض کلمات میں بعض قراءات رسم کے صریحاً مطابق ہوتی ہیں اور بعض تقدیراً جیسے ملک تمام مصاحف میں بلا الف مر سوم ہے پس قراءۃ حذف صریحاً اور قراءۃ الف احتمالاً موافق ہے اور النشأۃ بالف مر سوم ہے۔ پس قراءۃ قد صریحاً اور قراءۃ قصر احتمالاً موافق ہے۔ کیونکہ ممکن ہے کہ ہمزہ خلاف قیاس بصورت الف لکھا گیا ہو اور بعض کلمات میں تمام قراءات احتمالاً موافق ہوتی ہیں جیسے السمون۔ الصلح واللیل۔ الصلوة۔ الزکوۃ۔ الربوا۔ وغیرہ میں اور جیسے و جآی دو جگہ بالف مر سوم ہے اور بعض کلمات میں تمام قراءات صریحاً مطابق ہوتی ہیں۔ جیسے انصار اللہ۔ فنادتہ۔ تعلمون۔ ہیبت۔ ان نعب۔ نعب وغیرہ کیونکہ مصاحف عثمانی نقطہ و اعراب سے مجرد تھے۔

ہو گئے انہوں نے طرق و روایات کو جانچا حروف کی پڑتال کی۔ متواتر کو آحاد سے، مشہور کو شاذ سے، اور صحیح کو فاسد سے ممتاز کیا اور ان میں فرق کرنے کے لئے ارکان و اصول مقرر کئے اور قبول قراءات کا حسب ذیل ضابطہ بنایا جو تین ارکان پر مشتمل ہے جو یہ ہیں۔

1- قراءت عربیت کے موافق ہو اگرچہ یہ موافقت بوجہ 1 ہو۔  
2- مصاحف عثمانیہ میں سے کسی ایک جے کے رسم الخط کے مطابق ہو خواہ یہ مطابقت احتمالاً 3 ہو۔

3- صحیح و متصل سند سے ثابت ہو اور ائمہ فن کے یہاں مشہور 1 ہو۔  
جس قراءت میں یہ تینوں باتیں پائی جاتی ہوں وہ قراءت صحیح اور ان حروف سبعہ میں سے ہے جن پر قرآن نازل ہوا۔

محقق کہتے ہیں۔ ”جو قراءۃ اس طرح ثابت ہو یعنی اس ضابطہ پر پوری اترتی ہو اس کا رد و انکار جائز نہیں بلکہ مسلمانوں پر اس کا قبول کرنا واجب ہے خواہ ائمہ سبعہ کی قراءات ہوں یا عشرہ کی ہوں یا ان کے علاوہ کی ہوں اور اگر مذکورہ ارکان ثلاثہ میں سے کوئی رکن محتمل ہو جائے تو وہ ضعیف شاذ یا فاسد و باطل ہے خواہ سبعہ سے ہو یا مانوق سبعہ سے ہو۔ تمام محققین ائمہ سلف و خلف اس تعریف کو صحیح کہتے ہیں۔

حافظ ابو عمرو دانی، ابو محمد کلمی مہدوی نے یہی تصریح کی ہے باقی تمام متقدمین کا بھی یہی مذہب ہے اور ان میں سے کوئی اس کے خلاف نہیں۔“

حافظ ابو شامہ مرشد الوجیز میں کہتے ہیں۔ ”ہر اس قراءت کو جو ائمہ سبعہ کی جانب منسوب ہو اور صحیح کہلاتی ہو اسی وقت منزل من اللہ اور صحیح کہہ سکتے ہیں۔ جب وہ اس ضابطہ میں آجائے اور ضابطہ کے ساتھ مطابقت کی صورت میں کوئی مصنف اس کی نقل میں متفرد نہیں ہو سکتا اور نہ وہ کسی امام سے مختص ہو سکتی ہے۔ اصل اعتماد ان اوصاف ثلاثہ پر ہے نہ انتساب پر۔ اور بیشک ہر قراءت میں خواہ سبعہ میں سے ہو یا غیر سبعہ سے صحیح اور شاذ دونوں قسم کی وجوہ پائی جاتی ہیں۔ البتہ قراءات سبعہ میں شہرت اور متفق علیہ صحیح وجوہ کی کثرت گی

1 مقصد یہ ہے کہ اس قراءۃ کو عادل ضابطہ نبی صلی اللہ علیہ وسلم تک اپنے مثل سے روایت کرتے ہوں۔ اور ائمہ ضابطین کے نزدیک مشہور بھی ہو۔ یعنی غلط اور شاذ نہ سمجھی جاتی ہو۔

وجہ سے طماحیت اور میلان خاطر زیادہ ہوتا ہے۔“

## صحت قراءت کیلئے بعض متاخرین کا تواتر کو شرط کہنا صحیح نہیں

ابوشامہ مرشد الوجیز میں کہتے ہیں۔ ”متاخرین مقریوں اور ان کے مقلدین کی زبان پر چڑھا ہوا ہے کہ قراءت سبعہ، تمام وکمال متواتر ہیں یعنی قراء سبعہ سے جو حرف منقول ہے وہ متواتر منزل من اللہ اور واجب التسلیم ہے۔ ہم بھی یہی کہتے ہیں مگر صرف ان حروف کے بارے میں جن کو ائمہ سے نقل کرنے میں تمام طرق اور رواۃ متفق ہیں اور کوئی منکر نہیں۔ جبکہ بعض حروف میں تفرقہ و اختلاف شائع اور مشہور ہے۔ پس اس حال میں کم از کم ان حروف کے اندر تو یہ ضابطہ ماننا پڑے گا جن میں تواتر ثابت نہیں ہوں۔“

محقق ابن جزری رحمۃ اللہ علیہ کہتے ہیں۔ ”بعض متاخرین نے صحت قراءت کے لئے رسم و عربیت کی موافقت کے ساتھ تواتر کی شرط لگائی ہے اور صحت سند کو کافی نہیں سمجھا۔ وہ کہتے ہیں کہ تواتر کے بغیر قرآن ثابت نہیں ہو سکتا، مگر ان لوگوں نے یہ خیال نہیں کیا کہ جب کوئی حرف تواتر سے ثابت ہو جائے تو اس کے لئے نہ عربیت کی موافقت کی شرط ہے اور نہ رسم کی مطابقت کی بلکہ اس کا قبول کرنا بلا شرط واجب ہے، کیونکہ وہ قطعاً قرآن ہے۔ لیکن جب ہم ہر حرف کے لئے تواتر کی شرط لگادیں تو قراء سبعہ کی بہت سی اختلافی وجوہ مرتفع ہو جائیں گی۔ (یعنی ان کے ثبوت کی کوئی بنیاد باقی نہیں رہے گی) پہلے میرا بھی یہی خیال تھا مگر جب مجھے اس کی خرابی معلوم ہوئی تو میں نے ائمہ سلف کی رائے کی جانب رجوع کر لیا۔“

حضرت محقق نے متاخرین کی جس رائے کا ذکر کیا ہے وہ چھٹی صدی کے بعد بعض علمائے مصر نے قائم کی تھی۔ جس پر وہ صدیوں قائم رہے، چنانچہ علامہ سید غنیث النفع میں کہتے ہیں۔ ”مذہب اربعہ کے فقہاء اور اصولی اور تمام محدثین و قراء کا مذہب ہے کہ صحت قراءت کے لئے تواتر شرط ہے۔“ اس کے بعد مذکورہ بالا ضابطہ نقل کر کے وہ ان الفاظ سے اس کی تردید کرتے ہیں۔ ”یہ بدعت ہے جس سے غیر قرآن، قرآن کے مساوی ہو جاتا ہے۔ اور اختلاف قراءت سے تواتر کے ثبوت میں کوئی خرابی نہیں آتی کیونکہ ایک قراءت کسی قوم کو متواتر پہنچی اور دوسری کو نہیں پہنچی۔ اسی وجہ سے کسی قاری نے دوسرے کی قراءت نہیں

پڑھی۔ کیونکہ وہ اس کو تواتر کے طریق سے نہیں پہنچی تھی۔“ الخ پھر کہتے ہیں۔ ”جو متواتر نہیں وہ شاذ ہے اور اس وقت عشرہ کے علاوہ ہر قراءت شاذ ہے۔

سید نے شدت سے کام لیا ہے ورنہ مندرجہ ذیل وجوہات کی بنا پر ایسا کہنا صحیح نہیں:

اول: اصولی فقہاء و محدثین کہتے ہیں کہ قرآن متواتر ہے یہ نہیں کہتے کہ اس کی ہر اختلافی وجہ متواتر ہے۔ باقی رہے قراء تو ان میں سے مشاہیر ائمہ کا مسلک اور پر بیان ہو اور حضرت محققؒ کی اس تصریح کے بعد کہ جملہ اسلاف کا یہی مذہب ہے اور ان میں سے کوئی اس کے خلاف نہیں سید کا پہلا دعویٰ قابل قبول نہیں۔

دوم: قراءات سب سے اور عشرہ کی ہر اختلافی وجہ کے متواتر ہونے کا کسی نے دعویٰ بھی نہیں کیا بلکہ علامہ دائی وغیرہ کی تصریحات اس کے متواتر ہونے کے خلاف موجود ہیں۔

سوم: کسی وجہ کے غیر متواتر ہونے سے یہ لازم تو نہیں آتا کہ وہ ضرور شاذ ہے جبکہ ان کے درمیان صحیح و مشہور کا مرتبہ اور موجود ہے۔ خود سیدؒ اور دیگر شیوخ مصر نے اپنی کتابوں میں ایسی وجوہ بیان کی ہیں۔ اور سیدؒ کا یہ کہنا کہ کسی قاری نے دوسرے کی قراءت اس لئے نہیں پڑھی کہ وہ اسے تواتر سے نہیں پہنچی بے معنی بات ہے۔ شاید وہ رواد اور طرق کے اختلاف کے بارہ میں بھی یہی کہیں گے حالانکہ وہاں تو شیخ اور امام ایک ہی ہے اور آیا یہ ممکن ہے جو وجہ عاصمؒ اور ابن کثیرؒ کو تواتر سے پہنچی ہو وہ بصری کو جو ان کے شاگرد ہیں نہیں پہنچی اور جو حرف حمزہ کو پہنچا وہ کسائی کو نہیں پہنچا حالانکہ یہ امام حمزہ کے شاگرد ہیں۔ ہر گز نہیں۔

حق بات وہی ہے جو ائمہ سلف نے بیان کی اور نتیجہ بحث یہ ہے کہ قرآن میں جو الفاظ پڑھے جاتے ہیں ان کی تین قسمیں ہیں۔

- (1) جو سب کے نزدیک بالاتفاق متواتر ہے۔ اس میں کوئی اختلاف نہیں ہو سکتا۔
- (2) جو ایک جماعت کے نزدیک متواتر ہو۔ جن حضرات کو تواتر سے پہنچی ان کے طرق کا اس پر اجماع و اتفاق ہونا چاہئے۔

ان دونوں قسموں کے الفاظ کے لئے نہ عربیت کی موافقت کی شرط ہے اور نہ رسم کی مطابقت کی، مگر امر واقع میں ناممکن ہے کہ یہ عربیت کی کسی وجہ کے اور رسم کے احتمالاً

مطابق نہ ہوں کیونکہ متواتر ہونے کی صورت میں اس کا نبی صلی اللہ علیہ وسلم سے منقول ہونا اور اس کا منجانب اللہ ہونا قطعی ہو گا جو عربیت کے مخالف نہیں ہو سکتا۔

(3) صحیح و مشہور جس کو حضور نبی صلی اللہ علیہ وسلم سے ثقہ و ضابط و عادل بسند متصل روایت کریں اور ائمہ فن کے نزدیک مشہور ہو مگر تواتر کی حد کو نہ پہنچی ہو اس کو اسی شرط سے قبول کیا جائے گا کہ وہ اس ضابطہ کے موافق ہو ورنہ ضعیف و شاذ و یا باطل ہے۔ کما مر

## اشکال

جب نبی صلی اللہ علیہ وسلم سے صاحب اختیار تک تواتر شرط نہیں ہے صرف صحت نقل کافی ہے تو قراءات کو متواتر کیونکر کہا جاسکتا ہے؟

حل : مناهل العرفان فی علوم القرآن میں عبد العظیم زر قانی لکھتے ہیں۔

ان هذه الاركان الثلاثة تكاد تكون مساوية للتواتر في افادة العلم القاطع بالقراءات المقبولة. بيان هذه المساواة ان ما بين دفتي المصحف متواتر و مجمع عليه من الائمة في افضل عهد و هو عهد الصحابة فاذا صح سند القراءة و وافقت قواعد اللغة ثم جاءت موافقة لخط هذا المصحف المتواتر كانت هذه الموافقة قرينة على افادة هذه الرواية للعلم القاطع وان كانت احادا ولا تنس ما هو مقرر في علم الاثر من ان خبر الآحاد يفيد العلم اذا احتفت به قرينة توجب ذلك

فكان التواتر كان يطلب تحصيله في الاسناد قبل ان يقوم المصحف وثيقة متواترة بالقرآن. اما بعد وجود هذا المصحف المجمع عليه فيكفي في الرواية صحتها و شهرتها حتى وافقت رسم هذا المصحف و لسان العرب.

قال صاحب الكواكب الدرية نقلا عن المحقق ابن الجزرى مانصه قولنا "وصح سندها" نعني به ان يروى تلك القراءة العدل الضابط عن مثله و هكذا حتى ينتهي و تكون مع ذلك مشهورة عند ائمة هذا الشأن

الضابطین له غیر معدودۃ عند ہم من الغلط او مما شذبه بعضهم .

(ص 421 ` 420)

ترجمہ: مقبول قراءات کے بارے میں (ضابطہ کے) یہ تین ارکان علم قطعی کا قافیہ دینے میں توازن کے مساوی ہیں۔ اس مساوات کا بیان یہ ہے کہ مصحف کے اندر (کتابت شدہ صورت میں) جو کچھ ہے اس پر سب سے بہتر زمانہ یعنی صحابہ کے زمانہ کے ائمہ کا توازن اور اجماع تھا۔ پھر جب کسی وجہ کی روایت کی سند صحیح ہو تو قواعد لغت اور مصحف متواتر کی رسم کے ساتھ موافقت روایت کے علم قطعی کا فائدہ دینے پر قرینہ بن جاتی ہے اگرچہ روایت آحاد میں سے ہو۔ نیز یہ بھی مت بھولو کہ علم حدیث میں یہ بات طے شدہ ہے کہ قرآن کے ہوتے ہوئے خبر واحد علم قطعی کا فائدہ دیتی ہے۔

گویا مصحف کے متواتر وثیقہ بننے سے پیشتر تو سند میں توازن کو طلب کیا جاسکتا تھا، لیکن متفقہ مصحف کے وجود کے بعد روایت کی صحت و شہرت ہی کافی ہے جبکہ وہ رسم خط اور عربی زبان کے موافق ہو۔

کو اَب در یہ میں محقق ابن جزری رحمۃ اللہ علیہ سے منقول ہے کہ روایت کی سند کے صحیح ہونے سے ہماری مراد یہ ہے کہ عادل و ضابط اپنے جیسوں سے اس قراءت کو روایت کریں اور اسی طرح یہ سلسلہ آخر تک چلے۔ پھر وہ قراءت ماہرین فن کے نزدیک غلط اور شاذ نہ ہو بلکہ مشہور ہو۔

اس کلام کا حاصل یہ ہے کہ مصحف میں جو کچھ ہے وہ تو اجماعی اور متواتر ہے۔ اب صرف اس کی ادائیگی کا مسئلہ رہ گیا؟ تو اس کی ادائیگی کا کوئی طریقہ اگر سند صحیح سے ہو اگرچہ متواتر نہ ہو، تب بھی وہ متواتر کے حکم میں ہے اور اس کا وہی حکم ہو گا جو متواتر کا ہوتا ہے۔ غرض حکم کے اعتبار سے وہ متواتر ہے۔ اس لئے ان کو قراءات متواترہ کہا جاتا ہے۔

قراءات میں کمی واقع ہونے کی وجہ

قرون ثلاثہ میں ان گنت قراءات پڑھی جاتی تھیں اور تیسری صدی تک علماء و ائمہ

متعدد مختلف قراءات پڑھتے اور پڑھاتے اور روایت کرتے تھے۔ اور جب تیسری صدی میں تصنیف و تالیف کا سلسلہ شروع ہوا تو ہر مصنف اپنی کتاب میں ان قراءات کو بیان کرنا جو اس کو صحیح و متصل سند سے پہنچی ہوتی تھیں چنانچہ امام ابو عبیدہ اور قاضی اسماعیل نے پچیس پچیس قراءتیں بیان کی ہیں لیکن خیر القرون کے بعد سند کی طوالت نے جب اکثر لوگوں میں کسل پیدا کر دیا اور بعض کے ضبط و حفظ میں ضعف اور شوق و ہمت میں فرق آ گیا تو علماء نے مروجہ تعداد میں کمی کر دی۔ چنانچہ امام ابو بکر بن مجاہد مقرئ بغداد نے جو اس وقت دنیائے اسلام میں امام الامۃ تھے مروجہ قراءات میں سے ایک تو شہرت اور وجوہ صحیحہ کی کثرت کی وجہ سے اور دوسرے رسم کی موافقت اور عربیت میں اقویٰ ہونے کی بناء پر ائمہ سبعہ کو منتخب کر کے ان کی قراءات میں کتاب السبعہ تصنیف کی اور اس کے مطابق روایات و قراءات پڑھانے لگے۔ یہ پہلی کتاب ہے جس میں سبعہ پر اقتصار کیا گیا ہے۔ یہ امر منجانب اللہ ہے کہ ان کو ان کے انتخاب کا دھیان آیا اور نہ بقول امام ابو محمد مکی ستر (70) ائمہ کی قراءات ان سے مقدم موجود تھیں اور باقی ائمہ ثلاثہ کی قراءات تو ہر لحاظ سے ان کے برابر تھیں مگر امام موصوف کا یہ اعتقاد ہرگز نہ تھا کہ ان کے سوا دیگر قراءات شاذ یا غیر صحیح ہیں۔

اکثر اولوالعزم معاصرین نے امام موصوف کے اس عمل کو ناپسند کیا اور سات کی تعداد پر تو ان کو خاص اعتراض تھا، مگر امام ابن مجاہد کی فقید المثال شخصیت و شہرت ان کی کتاب ”سبعہ قراءات“ کے رواج کا باعث بن گئی اور باقی قراءات کی تعلیم میں کمی آنے لگی۔ پھر امام ابو عبد اللہ قیروانی، امام ابو القاسم طرسوسی اور امام ابو العباس مہدوی نے مشرق میں سبعہ کو اور مشہور کر دیا۔

چوتھی صدی کے آخر تک اندلس اور بلاد مغرب میں ان مشہور سبعہ قراءات کا رواج نہ تھا۔ سب سے پہلے امام ابو عمر طلحسکی نے اور ان کے بعد امام ابو محمد مکی قیروانی اور امام العلامہ حافظ ابو عمرو دانی نے مصر وغیرہ سے پڑھ کر قراءات سبعہ اندلس میں پہنچائیں۔

پانچویں صدی کے اوائل تک قراءات سبعہ اکثر روایات و طرق مشہورہ کے ساتھ پڑھی اور پڑھائی جاتی تھیں۔ چنانچہ علامہ دانی نے جامع البیان میں پانچ سو روایات و طرق بیان کئے ہیں۔

## روایات کے کم ہونے کی وجہ

اس کے بعد ہمتیں اور گھٹ گئیں اور طلباء مزید اختصار کے خواستگار ہونے لگے۔ اس پر علامہ دائی نے تیسیر لکھی۔ اس کے شروع میں خود کہتے ہیں۔ ”آپ صاحبوں نے مجھ سے خواہش کی تھی کہ میں آپ کے لئے قراء سبعہ کے مذاہب پر ایک ایسی مختصر کتاب لکھوں جس کا پڑھنا پڑھانا اور یاد کرنا آسان ہو اور اس میں وہ مشہور روایات و طرق بیان کروں جو تھوڑے زمانہ میں حفظ ہو سکیں۔“

پھر کہتے ہیں۔ ”لہذا میں نے آپ کی خواہش کے مطابق یہ کتاب لکھی اور اس میں ہر قاری سے دو دو روایات بیان کی ہیں۔“ تیسیر کے بعد ائمہ سبعہ کی دیگر روایات کا رواج بھی کم ہو گیا اور چھٹی صدی کے آخر میں امام العلامہ شاطبی نے تیسیر کو لقم کر کے اس کی روایات و طرق کو چارواگ عالم میں مشہور کر دیا۔

جن قراءات کا رواج کم ہوتا گیا وہ بالکل مٹ گئیں۔ قراءات ثلثہ بھی عائب ہو جاتیں اگر ابن مہران، ابن غلبون، ابن شیطا، ابو ازی، قلائی، حافظ ابو العلاء اور محقق وغیرہ ائمہ ان کو پڑھتے پڑھاتے اور تصنیف و تالیف سے ان کی حفاظت نہ کرتے اور اہل مصر وغیرہ ان کی خدمت نہ کرتے رہتے۔ ائمہ سبعہ کی باقی روایات کی بھی یہی کیفیت ہے کہ وہ بھی تیسیر کے بعد مٹ گئیں اور جس طرح ان روایات کے مٹ جانے کا باعث شدوذ نہیں اسی طرح سابقہ قراءات کے مٹنے کا سبب بھی شدوذ نہیں ہے بلکہ علماء فوت ہو گئے اور علم ان کے ساتھ چلا گیا۔ آئندہ کوئی جانشین نہ بنا۔ اب امت کے پاس سبعہ مشہورہ متواترہ کی دو دو روایات اور قراءات ثلثہ متواترہ کی دو دو روایات اور چار دیگر قراءات باقی ہیں۔ یہ چاروں بھی صدیاں گزر گئیں پڑھی پڑھائی نہیں جاتیں صرف کتابوں میں بیان ہوتی ہیں۔ عشرہ پڑھائی جاتی ہیں۔

غرض پڑھانے والوں نے جب لوگوں کا کسل اور ان کی ہمتوں میں قصور و فتور دیکھا تو پہلے سبعہ پر اور پھر سبعہ کے ایک قلیل حصہ پر قانع ہو گئے۔

## ایک شبہ کا ازالہ

بعض لوگوں کو اس سے شبہ پیدا ہو گا کہ اس طرح سے شاید قرآن کا کوئی حرف فوت و مفقود نہ ہو گیا ہو جس سے تمام امت گناہگار ہوئی ہو اور نیز حفاظت قرآن کے وعدہ الہی میں تخلف ہو گیا ہو۔ نعوذ باللہ من ذلک۔ اس کا جواب یہ ہے کہ تمام اختلافات سات قسم کے ہیں۔ اول یہ کہ صرف حرکات میں اختلاف ہو معنی اور صورت میں کوئی فرق نہ ہو۔ جیسے بالبخلی اور بالبخلی . یَحْسَبُ اور یَحْسِبُ وغیرہ اور اسی قسم میں اصولی اختلافات داخل ہیں۔ دوم: حرکات و معنی میں اختلاف ہو صورت میں نہیں جیسے ادم من ربہ کلمت مرفوع و منصوب اور منصوب و مرفوع۔ سوم: معنی میں اختلاف ہو حرکات و معنی میں نہیں۔ جیسے تَبَلَّوْا اور تَبَلَّوْا وغیرہ چہارم: صورت میں اختلاف ہو۔ حرکات و معنی میں نہیں۔ جیسے بَسَطَ اور بَسَطَ صِرَاطٍ مِیْرَاطٍ وغیرہ تمام لغوی اختلافات۔ پنجم: صورت و معنی دونوں میں اختلاف ہو۔ حرکات میں نہیں ہوتا جیسے اَشَدُّ مِنْكُمْ . اَشَدُّ مِنْهُمْ . شَشْمٌ تَقْدِیْمٌ و تاخیر سے جیسے لَیْقَتُلُوْنَ و یُقْتَلُوْنَ . هَفْمٌ: زیادۃ و نقصان سے جیسے وَّوَصِّی . وَاَوْصِی . وَقَالُوا . اور قَالُوا وغیرہ ان کے سوا اور قسم کا اختلاف ہرگز نہیں ہوتا۔ خواہ قراءات متواترہ مروجہ ہوں یا غیر مروجہ، شاذ ہوں یا ضعیف اور یہ تمام اختلافات علی سبیل البدلیت مروی ہیں۔ یعنی ان میں سے جو وجہ پڑھی جائے وہ ہی کافی ہے اور قرآن ہے اور امت کے ہر فرد پر تمام وجوہ کا پڑھنا واجب و لازم نہیں ہے جس کی واضح دلیل فاقوہ و امامتیسر منہ ہے نتیجہ یہ ہے کہ متعدد قراءات و روایات و طرق کے مٹ جانے کے باوجود قرآن علی حالہ باقی ہے۔ اس میں کوئی کمی نہیں ہوئی۔ البتہ تنوع اور طریقہ ترکیب کا بعض حصہ مٹ گیا۔ فافہم و تدبر۔

## قراءات سبعمہ و شاطبیہ میں منحصر نہیں ہیں

بہت سے لوگوں کا خیال ہے کہ قراءات سبعمہ تیسر شاطبیہ تبصرہ اور عنوان وغیرہ میں محصور ہیں۔ یہ بھی محض ایک تخیل ہے۔ ان مختصرات میں حضرات ائمہ سے دو دوراوی

مذکور ہیں۔ ائمہ سبعہ نے 75 سال سے 99 سال تک عمر پائی اور ہر ایک نے ساٹھ برس سے زیادہ خدمت قرآن میں صرف کئے۔ تذکروں اور طبقات سے معلوم ہوتا ہے کہ روزانہ ان گنت طلباء شریک درس ہوتے تھے۔ امام نافع، نماز فجر سے قبل پڑھانا شروع کرتے تھے جو عشاء کے بعد تک جاری رہتا تھا اور ہر شخص کے لئے تیس آیتوں کا وقت مقرر تھا بڑی جدوجہد سے سیدنا درش کو بعد از تہجد زیادہ وقت ملتا تھا۔ امام ابو عمرو کے گرد طلباء کا ازحام دیکھ کر خواجہ حسن بھری نے تعجب سے کہا تھا کہ کیا علماء رب بن گئے؟ امام عاصم سے پڑھنے کا موقع مشکل سے ملتا تھا۔ امام کسایی سے عرضاً قراءہ پڑھانا ممکن ہو گیا تھا بلکہ کثرت طلباء کی بنا پر دور بیٹھنے والوں کو شکل دیکھنی بھی دشوار تھی۔ اسی وجہ سے امام کسایی منبر پر بیٹھ کر خود پڑھتے تھے اور شائقین آپ کی قراءہ اخذ کرتے جاتے تھے۔ یہی حال دیگر ائمہ کا تھا۔ خدا تعالیٰ کے سوا اور کوئی نہیں جانتا کہ ان سے کتنی مخلوق نے پڑھا اور استفادہ کیا۔ دنیائے اسلام کی کونسی ہستی ان کے خوشہ چینوں اور شاگردوں سے خالی تھی؟ پھر کون کہہ سکتا ہے کہ ان کے راوی یہی دو دو ہیں۔

امام ابو حیان کہتے ہیں۔ ”ان مختصرات میں امام ابو عمرو (جن کی قرأت شام و مصر میں زیادہ مروج ہے) کے ایک شاگرد یزیدی اور ان سے دوری و سوسی دوراوی درج ہیں اور اہل نقل کے نزدیک ابو عمرو کے حلقہ میں سے یزیدی، شجاع، عبد الوارث ابن سعید، عباس بن فضل، سعید بن اوس، ہارون الارعور، الخفاف، عبید بن عقیل، حسین الجعفی، یونس بن حبیب ثوی، لولوی، محبوب، خارجہ، الجعفی، عہمہ، اصمعی اور ابو جعفر رواہی سترہ شخص مشہور ہیں لہذا ابو عمرو کی قراءت یزیدی پر کیسے منحصر ہو سکتی ہے اور باقی رواہ کو جو تعداد میں کثیر تھے اور ثقہ و ضابط اور صاحب روایت تھے بلکہ ممکن ہے کہ ان میں سے بعض یزیدی سے زیادہ عالم اور زیادہ ثقہ ہوں ان کو کیسے نظر انداز کیا جاسکتا ہے۔“

پھر یزیدی سے دوری، سوسی، ابو حمدون، محمد بن احمد بن جبیر، اوقیہ ابو نعیم ابو خلاؤ، جعفر بن حمدان سجادہ، ابن سعدان، احمد بن محمد بن یزیدی اور ابو الحارث دس شخص مشہور ہیں۔ لہذا دوری و سوسی پر کیسے اقتصار کیا جاسکتا ہے اور باقی جماعت کو کس دلیل سے چھوڑا جاسکتا ہے۔ ممکن ہے کہ بعض دوری و سوسی سے اوثق واضبط ہوں۔

پھر دوری سے ابن فرح ابن بشار، ابو الزعراء ابن مسعود السراج، الکافدی ابن برزہ، احمد بن حرب المعدل اور پھر ابن فرح سے زید بن ابی بلال عمر بن عبد الصمد، ابو العباس بن محرز، ابو محمد تظان اور المطوی مشہور ہیں اور ہمارے زمانہ تک ہر طبقہ کا یہی حال ہے۔ امام تافع (جن کی قراءۃ مغرب میں زیادہ مشہور ہے) مختصرات میں ان کے قالون و درش دور اوی مذکور ہیں اور اہل نقل کے نزدیک قالون، ورش، اسماعیل بن جعفر، ابو خلید ابن جاز، خارجہ اصمعی، کردم اور مسیبی، نو حضرات مشہور ہیں اور باقی ائمہ سب کے تلامذہ کا بھی یہی حال ہے۔ پس کیسے ممکن ہے کہ ان ائمہ کے علم کو دو دور اویوں میں منحصر سمجھ لیا جائے اور باقی حضرات کی روایت کو معطل کر دیا جائے۔ ان دونوں بزرگوں کو باقی اصحاب پر کیا فوقیت تھی جبکہ وہ سب ایک شیخ کے شاگرد ضابطہ اور ثقہ تھے۔“

### انکار قراءات کا حکم

التحقیق الذی یؤیدہ الدلیل ہو ان القراءات العشر کلھا متواترة و  
هورای المحققین من الاصولیین والقراء کا بن السبکی وابن الجزری  
والنویری بل هورای ابی شامة فی نقل آخر صححه الناقلون عنه

(ص 434 مناہل العرفان)

تحقیقی بات جس کی تائید دلیل سے ہوتی ہے یہ ہے کہ قراءات عشرہ سب کی  
سب متواتر ہیں اور یہی محقق اصولیوں اور قراء مثلاً ابن سبکی، ابن جزری اور نویری  
رحمہم اللہ کا قول ہے بلکہ ابو شامہ رحمۃ اللہ علیہ کا یہ قول بھی منقول ہے اور نقل  
کرنے والوں نے اس قول کو صحیح کہا ہے۔

لیکن قراءات کا جو ضابطہ ذکر ہو چکا ہے اس کی رو سے ان کی سند و مرحلوں میں ہے۔  
ایک مرحلہ وہ ہے جو ہم سے صاحب اختیار ائمہ یعنی قراء سب سے عشرہ تک پہنچتا ہے اور دوسرا  
مرحلہ وہ ہے جو ان قراء عشرہ سے رسول اللہ صلی اللہ علیہ وسلم تک جاتا ہے۔

پہلا مرحلہ

علامہ سیوطی رحمہ اللہ علامہ ابن الجزری رحمۃ اللہ علیہ سے نقل کرتے ہیں کہ

قراءات کی دو نوع ہیں۔

الاول: المتواتر وهو ما رواه جمع من جمع لا يمكن تواطئهم على الكذب عن مثلهم. مثاله ، ما اتفقت الطرق في نقله عن السبعة و هذا هو الفائق في القراءات

الثاني المشهور هو ما صح سنده بان رواه العدل الضابط عن مثله و هكذا و وافق العربية و وافق احد المصاحف العثمانية سواء أ كان عن الائمة السبعة ام العشرة ام غير هم من الائمة المقبولين واشتهر عنه القراء فلم يعد و ه من الغلط ولا من الشذوذ الا انه لم يبلغ درجة المتواتر مقاله ما اختلفت الطرق في نقله عن السبعة فرواه بعض الرواة عنهم دون بعض و هذا ن النوعان هما اللذان يقرأ بهما مع و جوب اعتقاد هما ولا يجوز انكار شئ منهما.

(ص 434 مناهل العرفان)

پہلی نوع متواتر کی ہے اور یہ وہ ہے کہ جس کو ایک اتنی بڑی جماعت نے اتنی ہی بڑی جماعت سے نقل کیا ہو کہ جس کا جھوٹ پر اتفاق ممکن نہ ہو۔ اس کی مثال قراءت کا وہ حصہ ہے جس میں تمام طرق متفق ہوں اور قراءات میں اکثر حصہ ایسا ہی ہے۔

دوسری نوع مشہور کی ہے اور یہ وہ ہے کہ جس کو عادل و ضابط نے اپنے جیسے سے نقل کیا ہو اور یہ سلسلہ ایسے ہی چلا ہو۔ علاوہ ازیں یہ عربیت کے موافق بھی ہو اور مصاحف عثمانیہ میں سے کسی ایک کے مطابق بھی جو خواہ قراء سب سے منقول ہو یا عشرہ سے منقول ہو یا دیگر مقبول ائمہ قراء سے نقل ہو۔ پھر قراء میں اس کی شہرت ہو گئی ہو اور انہوں نے اس کو غلط یا شذوذ میں سے شمار نہ کیا ہو۔ یہ نوع درجہ متواتر کو نہیں پہنچی اس کی مثال قراءت کا وہ حصہ ہے جس کے نقل میں طرق کا اختلاف ہے۔

یہ دونوں انواع وہ ہیں جن کی قراءت کی جاتی ہے اور جن پر اعتقاد رکھنا واجب

ہے اور ان میں سے کسی شے کا بھی انکار جائز نہیں۔  
 علامہ ابن الجزری رحمۃ اللہ علیہ کے اس قول سے یہ معلوم ہوا کہ ائمہ قراءات تک  
 تو اتر قراءات کے صرف اتنے حصے میں ہے جن میں طرق کا اتفاق ہے اور جو مختلف فیہ حصہ  
 ہے اس میں شہرت تو پائی جاتی ہے تو اتر نہیں پایا جاتا۔

### دوسرا مرحلہ

قراءات کے بارے میں جو ضابطہ پہلے ذکر ہو چکا ہے اس سے معلوم ہوتا ہے کہ  
 اصحاب اختیار ائمہ نے اخذ قراءات میں تو اتر کو شرط قرار نہیں دیا بلکہ عربیت اور رسم مصحف  
 کی موافقت کے ساتھ صرف صحت سند پر اکتفا کیا۔ علاوہ ازیں بعض متأخرین نے تو اتر کو  
 شرط قرار دیا تو ان کے قول کو رد کیا گیا اور علامہ ابن الجزری رحمۃ اللہ علیہ نے بھی تو اتر کے  
 شرط ہونے کے قول سے رجوع کیا۔

امام ابو محمد مکی رحمۃ اللہ علیہ کہتے ہیں

ان جميع ما روى من القراءات على اقسام. قسم يقرأ به اليوم و ذلك  
 ما اجتمع فيه ثلاث خلال و هن ان ينقل عن الثقات عن النبي صلى الله  
 عليه وسلم ويكون وجهه في العربية التي نزل بها القرآن سائغا ويكون  
 موافقا لخط المصحف

نقل کردہ تمام قراءات کی چند قسمیں ہیں۔ ایک قسم وہ ہے جس کی آج کل  
 قراءت کی جاتی ہے۔ اور یہ وہ ہے جس میں تین باتیں جمع ہوں۔ وہ تین باتیں یہ ہیں  
 کہ وہ نبی صلی اللہ علیہ وسلم سے ثقہ لوگوں کے واسطے سے منقول ہو۔ دوسرے یہ کہ  
 عربیت جس میں قرآن نازل ہوا ہے اس میں اس کی کوئی وجہ بنتی ہو اور خط مصحف  
 کے موافق بھی ہو۔

ہم کہتے ہیں کہ اگرچہ یہ ہو سکتا ہے کہ فی نفسہ تو اتر پایا گیا ہو، لیکن جب ائمہ نے ضابطہ  
 میں تو اتر کا التزام نہیں کیا تو اتر کا قول کرنا بہر حال ممکن نہیں بلکہ صحت سند پر ہی اقتصار کیا  
 جائے گا۔

مذکورہ بالا دونوں مرحلوں کو جب جمع کیا جائے تو حاصل یہ ہو گا کہ قراءات کی نقل میں تواترِ ضروری مفقود ہے۔ البتہ بعد کے قرون میں تواتر اور تلتلی بالقبول کے پائے جانے کے باعث یہ چونکہ مفید علم ہے اس لئے یہ تواترِ تقدیری یا تواترِ نظری ہے۔  
ان تمام باتوں کے ساتھ مندرجہ ذیل باتیں بھی پیش نظر رہیں۔

- 1- قرآن اور چیز ہے اور قراءات اور چیز ہیں۔ قرآن تو اس کا نام ہے جو مصاحف کے اندر ثبت ہے اور رسول اللہ صلی اللہ علیہ وسلم پر نازل کیا گیا اور تواتر سے نقل ہوتا چلا آیا۔ جبکہ قراءات زبان سے اس کی ادائیگی کا نام ہے۔ قرآن ایک ہے اور قراءات متعدد ہیں۔
- 2- منال العرفان میں عبد العظیم زر قانی لکھتے ہیں۔

وتناقش هذا الدليل بانا لانسلم ان انكار شنى من القراءات يقتضى التكفير على القول بتواترها وانما يحكم بالتكفير على من علم تواترها ثم انكره . والشنى قد يكون متواتر اعند قوم غير متواتر عند آخرين ويمكن مناقشة هذا الدليل ايضا بان طعن الطاعين انما هو فيما اختلف فيه وكان من قبيل الاداء . اماما اتفق عليه فليس بموضع طعن ونحن لا نقول الا بتواتر ما اتفق عليه دون ما اختلف فيه

(بعض بڑے علماء نے قراءات پر طعن کیا ہے حالانکہ اگر قراءات متواتر ہوں تو انکا طعن موجب تکفیر ہو گا اس کا جواب دیتے ہوئے منال العرفان کے مصنف لکھتے ہیں) کہ تواتر کے قول کو لیتے ہوئے کسی قراءت کا انکار ضروری نہیں کہ موجب تکفیر ہو کیونکہ تکفیر اس وقت کی جاتی ہے جب کوئی اس کے تواتر کا علم ہوتے ہوئے انکار کرے جبکہ یہ ہو سکتا ہے کہ ایک شے کے بارے میں کچھ لوگوں کے نزدیک تواتر ثابت ہو اور کچھ لوگوں کے نزدیک تواتر ثابت نہ ہو۔

اور یہ بھی ہو سکتا ہے کہ ان حضرات کا طعن مختلف فیہ حصہ میں ہو جو ادائیگی کے قبیل سے ہو۔ رہا متفق علیہ حصہ تو وہ طعن کا محل نہیں ہے۔ اور ہم تواتر کا قول صرف متفق علیہ میں کرتے ہیں مختلف فیہ میں نہیں کرتے۔“

- 3- نبی صلی اللہ علیہ وسلم سے منقول اختلافات کی کوئی ترتیب بعینہ واجب نہیں تھی لہذا

اصحاب اختیار ائمہ نے شرائط کی پابندی کرتے ہوئے اپنی اپنی ترتیب سے قراءات اختیار کیں۔ (اس کی تفصیل پہلے گزر چکی ہے)

## انکار قراءات کا حکم

- 1- قرآن یا اس کے کسی جزو کا انکار کفر ہے۔
  - 2- کوئی اگر بعض قراءتوں کو تسلیم کرتا ہو مثلاً روایت حفص کو ماننا ہو اور دیگر کا انکار کرتا ہو تو اس میں مندرجہ ذیل شقیں ہیں۔
    - الف۔ کسی محقق کے نزدیک دیگر قراءتوں کا تو اثر ثابت نہ ہو اس وجہ سے ان کا انکار کرتا ہو۔ اس پر تکفیر نہ ہوگی۔
    - ب۔ اس کو دیگر قراءتوں کا تو اثر سے ثابت ہونا معلوم نہ ہو جیسا کہ عام طور سے عوام کو دیگر قراءتوں کا علم نہیں ہو تا اور صرف ان ہی لوگوں کا ان کو علم ہوتا ہے جو ان کے پڑھنے پڑھانے میں لگے ہوں۔ ایسی لاعلمی کی وجہ سے انکار پر بھی تکفیر نہ کی جائے گی، البتہ ایسے شخص کو حقیقت حال سے باخبر کیا جائے گا۔
    - ج۔ تو اثر تسلیم ہونے کے بعد بھی انکار کر لے تب بھی تکفیر نہیں کی جائے گی۔
- کیونکہ حقیقتاً یہ تو اثر ضروری و بدیہی نہیں بلکہ نظری و حکمی ہے جس کے انکار پر تکفیر نہیں کی جاتی۔ البتہ یہ سخت گمراہی کی بات ہے۔



## دیگر تصنیفات

☆..... مریض و معالج کے اسلامی احکام (تیسرا ایڈیشن)

یہ کتاب خصوصاً معالجین کے لئے خواہ ان کا تعلق کسی بھی طریقہ علاج سے ہو بہت ضروری ہے۔ مرض کی صورت میں جو اسلامی شرعی احکام ہیں جہاں اس میں وہ مذکور ہیں وہیں علاج اور دواؤں سے متعلق شرعی احکام بھی مذکور ہیں اور جدید تحقیقات سے پیدا ہونے والے جدید ترین مسائل کا جواب بھی لکھا گیا ہے۔

مطبوعہ: مجلس نشریات اسلام

1- کے۔ 3، ناظم آباد مینشن، ناظم آباد نمبر 1 کراچی

☆..... سونا چاندی اور ان کے زیورات کے اسلامی

احکام (دوسرا ایڈیشن)

آپ خواہ زر گر ہوں یا سونے چاندی اور ان کے زیورات کی تجارت کرتے ہوں آپ ضرور یہ چاہیں گے کہ دین و شریعت کی اس بارے میں جو ہدایات ہیں ان کو معلوم کریں تاکہ اپنے کاروبار کو ان کے مطابق چلائیں اور دنیا و آخرت میں اللہ تعالیٰ کی رضا حاصل کریں۔ اس کتاب میں آپ کو یہی باتیں ملیں گی۔

مطبوعہ: مکتبہ قاسمیہ، 17 اردو بازار، لاہور

# فہم دین کورس

دنوی تعلیم یافتہ حضرات کے لئے مختصر وقت میں دین کا علم و فہم حاصل کرنے کے لئے ایک معیاری کورس تیار کیا گیا ہے جو دو درجوں پر مشتمل ہے۔

درجہ عام (ORDINARY LEVEL)

ترتیب: ڈاکٹر مفتی عبدالواحد

1- اسلامی عقائد

//

2- اصول دین

//

3- مسائل بہشتی زبور مکمل 2 حصوں میں

(ترتیب جدید اور بہت سے مفید اضافوں کے ساتھ)

ایک گھنٹہ روز پڑھائی ہو تو یہ کورس سچے سات ماہ میں مکمل کیا جاسکتا ہے۔ کسی اچھے عالم دین سے اس کو پڑھا جائے اور کلاس کی صورت ہو تو زیادہ بہتر ہے۔ طالب علموں کے پاس اپنی کتابیں ہوں جو ان کو بعد میں بھی کام دیں گی۔

کوئی مسلمان ہو اور اس کا تعلق کسی بھی شعبہ سے ہو اس کے لئے یہ کورس انشاء اللہ بہت مفید رہے گا اور مسائل کے اعتبار سے یہ UP-TO-DATE نصاب ہے۔

علماء حضرات بھی از خود دلچسپی لے کر یہ کورس اپنے حلقہ میں سب سے پہلے پڑھائیں۔ یہ ان کے لئے علمی اور دینی خدمت کا ایک اہم ذریعہ ہے۔

نوٹ: مصنف کی کسی بھی کتاب کے ساتھ اس کا مالی مفاد وابستہ نہیں۔

درجہ اعلیٰ (ADVANCED LEVEL)

1- فہم قرآن۔ پورے قرآن پاک کی رواں مختصر تفسیر۔ اس کا اصل ماخذ مولانا اشرف علی

تھانوی رحمۃ اللہ علیہ کی مشہور تفسیر بیان القرآن ہے۔

2- فہم حدیث: تمام مضامین پر مشتمل احادیث کا مجموعہ

(درجہ اعلیٰ کی کتابیں ابھی زیر ترتیب و زیر طبع ہیں)

# فہم دین کورس

دنوی تعلیم یافتہ حضرات کے لئے مختصر وقت میں دین کا علم و فہم حاصل کرنے کے لئے ایک معیاری کورس تیار کیا گیا ہے جو دو درجوں پر مشتمل ہے۔

درجہ عام (ORDINARY LEVEL)

ترتیب: ڈاکٹر مفتی عبدالواحد

1- اسلامی عقائد

//

2- اصول دین

//

3- مسائل بہشتی زیور مکمل 2 حصوں میں

(ترتیب جدید اور بہت سے مفید اضافوں کے ساتھ)

ایک گھنٹہ روز پڑھائی ہو تو یہ کورس سچے سات ماہ میں مکمل کیا جاسکتا ہے۔ کسی اچھے عالم دین سے اس کو پڑھا جائے اور نکلاس کی صورت ہو تو زیادہ بہتر ہے۔ طالب علموں کے پاس اپنی کتابیں ہوں جو ان کو بعد میں بھی کام دیں گی۔

کوئی مسلمان ہو اور اس کا تعلق کسی بھی شعبہ سے ہو اس کے لئے یہ کورس انشاء اللہ بہت مفید رہے گا اور مسائل کے اعتبار سے یہ UP-TO-DATE ہے۔

علماء حضرات بھی از خود دلچسپی لے کر یہ کورس اپنے حلقہ میں سبقتاً پڑھائیں۔ یہ ان کے لئے علمی اور دینی خدمت کا ایک اہم ذریعہ ہے۔

نوٹ: مصنف کی کسی بھی کتاب کے ساتھ اس کا مالی مفاد وابستہ نہیں۔

درجہ اعلیٰ (ADVANCED LEVEL)

1- فہم قرآن۔ پورے قرآن پاک کی رواں مختصر تفسیر۔ اس کا اصل ماخذ مولانا اشرف علی

تھانوی رحمۃ اللہ علیہ کی مشہور تفسیر بیان القرآن ہے۔

2- فہم حدیث: تمام مضامین پر مشتمل احادیث کا مجموعہ

(درجہ اعلیٰ کی کتابیں بھی زیر ترتیب و زیر طبع ہیں)